

విలేకరులు కావలెను

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న అగ్నిధార తెలుగు దినపత్రికలో పనిచేయుటకు అనుభవం, ఆసక్తి గల వారికి అవకాశం కలదు. అన్ని జిల్లాలు, డివిజన్లు, మున్సిపల్ మరియు మండల కేంద్రాల్లో విలేకరులు కావలెను. ఆసక్తి కలిగినవారు సంప్రదించగలరు

సెల్ : 80088 17828



నాడు స్పీకర్ చేతిలో చివాట్లు తిన్నా

- సోమనాథ్ చటర్జీ లోక్‌సభ స్పీకర్‌గా ఉన్న సమయంలో ఆయనను తొలిసారి కలిసినప్పుడు ధూమపానం చేసి ఎంపీల కోసం సెక్షింగ్ రూం ఏర్పాటు చేయాలని కోరా
- ఆ అలవాటు లేని వారికి ఇబ్బంది కలగదని ఆయనను అభ్యర్థించా
- తేంద్ర మంత్రి కిరణ్ రజజ్



హిరాకుద్ జలాశయానికి వరదపోటు

- ఈ జలాశయం గరిష్ట నీటి మట్టం పరిమితి 630 అడుగులు కాగా ప్రస్తుతం 609.39 అడుగులు
- జలాశయం లోనికి ప్రతి సెకన్కు 2.51 లక్షల క్యూసెక్కులు
- సెకనుకు 2.75 లక్షల క్యూసెక్కులు వరద నీరు విడుదల



ముంబై-పుణే ఎక్స్‌ప్రెస్‌పై భారీ ప్రమాదం

- 20 వాహనాలు ఢీ
- ప్రమాదంలో ఒక వ్యక్తి మరణించగా సుమారు 16 మంది గాయాలు
- ఎక్స్‌ప్రెస్‌పై పలు గంటలపాటు వాహనాలు
- 5 కిలోమీటర్ల మేర ట్రాఫిక్ జామ్

జైపాల్ రెడ్డి లేకుంటే తెలంగాణ వచ్చేది కాదు



నాటి ఐడియాలజిక్ పాలిటిక్స్ పోయి ఇవాళ స్వగ్నీ పాలిటిక్స్ వచ్చాయన్నారు సీఎం రేపంత్ రెడ్డి. దేశ రాజకీయాల్లో సైద్ధాంతిక రాజకీయాలు పోయి, మేనేజ్మెంట్ పాలిటిక్స్ కీరోల్ ప్లే చేస్తున్నాయని అభిప్రాయపడ్డారు. కార్యకర్తలు పోయి వాలంటీర్ వ్యవస్థ వస్తోంద

- కార్యకర్తలు పోయి వాలంటీర్ వ్యవస్థ వస్తోంది
- జైపాల్ రెడ్డి డెమోక్రసీ అవార్డు ప్రధానోత్సవంలో సీఎం రేపంత్ ఉద్ఘాట
- నాటి ఐడియాలజిక్ పాలిటిక్స్ పోయి ఇవాళ స్వగ్నీ పాలిటిక్స్ వచ్చాయి
- దేశ రాజకీయాల్లో సైద్ధాంతిక రాజకీయాలు పోయి, మేనేజ్మెంట్ పాలిటిక్స్ కీరోల్ ప్లే చేస్తున్నాయి
- దేశ రాజకీయాల్లో జైపాల్ రెడ్డి ఒక నిలువెత్తు శిఖరం

న్నారు. కార్యకర్తలు లేని రాజకీయాలు దేశ భవిష్యత్ కు ప్రమాదకర మన్ను రేపంత్.. యూనివర్సిటీలో విద్యార్థి రాజకీయాలను ప్రోత్సహించాల్సిన అవసరం ఉందని అన్నారు. దేశ రాజకీయాల్లో ధన ప్రవాహం తగ్గించాల్సిన అవసరం ఉందని, ప్రతిపక్షాలు సహేతుకమైన సూచన చేస్తే తీసుకోవడానికి మాకు - మిగతా3లో

కాంగ్రెస్ కులగణన బూటకం

- గతంలో ఎవ్వరినీ గెలిపించిన పాలమూరు ప్రజలకు రుణపడి ఉంటా
- తెలంగాణ బీజేపీ అధ్యక్షుడు రాంచందర్ రావు
- స్థానిక సంస్థల ఎన్నికల్లో బీసీలకు 42 శాతం రిజర్వేషన్ అనేది బీసీలను మోసం చేయటమే
- సీఎం రేపంత్ రెడ్డికి పాలమూరు పెండింగ్ ప్రాజెక్టులు పూర్తి చేయాలన్న చిత్తశుద్ధి లేదు



మహబూబ్ నగర్ కాంగ్రెస్ చేపట్టిన కులగణన బూటకం విమర్శించారు తెలంగాణ బీజేపీ అధ్యక్షుడు రాంచందర్ రావు విమర్శించారు. స్థానిక సంస్థల ఎన్నికల్లో బీసీలకు 42 శాతం రిజర్వేషన్ అనేది బీసీలను మోసం చేయటమేనన్నారు. మతపరమైన రిజర్వేషన్లకు తాము వ్యతిరేకమన్నారాయన. శనివారం, మహబూబ్‌నగర్‌లో - మిగతా3లో



పైనికులకు న్యాయ సేవ

- ‘దేశానికి రక్షణ కల్పించండి..
- మీ సమస్యలతో మేం పోరాడుతాం’
- నల్ల ఎగ్జిక్యూటివ్ ఫైర్మన్ జస్టిస్ సూర్యకాంత్
- ‘నల్ల వీర్ పరివార్ సహాయతా యోజన 2025’ ప్రారంభం



చేనేత రంగంలో తెలంగాణది ప్రత్యేక స్థానం

- చేనేత, జాళిశాఖ పథకాల అమలుపై అధికారులతో మంత్రి తుమ్మల సమీక్ష
- స్వయం సహాయక సంఘాల మహిళలకు అందించే చీరల ఉత్పత్తిని వేగవంతం చేయాలి
- డిమాండ్‌కు అనుగుణంగా నాణ్యతతో వస్త్రాలను ఉత్పత్తి చేసేలా చర్యలు
- చేనేత రుణ మాఫీ పథకం అబ్బిదారుల ఎంపికను వేగవంతం చేసి.. ఖాతాల్లో నిధులు జమచేయాలి

కాంగ్రెస్ కుట్రలను ప్రజలు అర్థం చేసుకోవాలి



- బీఆర్ఎస్ వర్కింగ్ ప్రెసిడెంట్ కేటీఆర్
- కేసీఆర్ హయాంలో సంక్షేమంలో స్వర్ణయుగంలా మారింది
- 73 వేల కోట్లు రైతుబంధు రూపంలో అన్నదాతలకు అందించిన ఘనత బీఆర్ఎస్ ప్రభుత్వానిదే
- బీఆర్ఎస్ పాలనలో మోబీ సర్కార్ మనల్ని ఎంతో ఇబ్బంది పెట్టింది
- ప్రపంచంలోనే అతిపెద్ద ఎత్తిపోతల పథకం కాశీశ్వరం
- మేడిగడ్డ బరాట్స్‌పై కూడా కాంగ్రెస్ వాళ్ళు కుట్రలు చేశారు

పైనికులకు న్యాయ సేవ కేసీఆర్ హయాంలో సంక్షేమంలో స్వర్ణయుగంలా మారిందని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. 73 వేల కోట్లు రైతుబంధు రూపంలో అన్నదాతలకు అందించిన ఘనత బీఆర్ఎస్ ప్రభుత్వానిదేనని తెలిపారు. హైదరాబాద్ ఉప్పల్ సమీపంలోని మల్లాపూర్ పీఎస్ఆర్ గార్డెన్‌లో శనివారం నాడు నిర్వహించిన బీఆర్ఎస్ రాష్ట్ర స్థాయి సదస్సుకు కేటీఆర్ హాజరయ్యారు. ఈ సందర్భంగా - మిగతా3లో



రెండురోజులు భారీ వర్షాలు

- హెచ్చరించిన వాతావరణశాఖ...!
- బంగాళాఖాతంలోని డాల్ఫిన్‌గంజ్ (జార?ంజ్)కు 80 కిలోమీటర్ల దూరంలో వాయుగుండం
- ఉత్తర ఛత్తీస్‌గఢ్, తూర్పు మధ్యప్రదేశ్ మీదుగా పశ్చిమ దిశగా కదులుతూ ఈ నెల 27 నాటికి అల్పపీడన ప్రాంతంగా మారే అవకాశాలు
- రాష్ట్రంలోని ఆదిలాబాద్, ఆసిఫాబాద్ జిల్లాల్లో భారీ నుంచి అతిభారీ వర్షాలు కురిసే అవకాశాలు

కార్ రిపేర్ సాధ్యమేనా?

స్టాడెంట్స్ వింగ్ వర్సెస్ జాగృతి

హైదరాబాద్ కారు పార్కింగ్ తిరిగి రేసులోకి తీసుకురావాల్సిన పార్టీ ముఖ్యనేతలు, అందులోనూ కల్వకుంట్ల వారసులు వ్యవహరిస్తున్న తీరు బీఆర్ఎస్ వర్గాకు అసలు మింగుడుపడటం లేదంట? తాజాగా కవిత జాగృతి వర్సెస్ పార్టీ అనుభంద సంస్థ బీఆర్ఎస్ పోటాపోటీగా ఓకే రోజూ శిక్షణా తరగతులు, వేర్వేరు కార్యక్రమాలు నిర్వహించడం పార్టీలో తీవ్ర గందరగోళంగా తయారైందంట. జాగృతి వర్సెస్ బీఆర్ఎస్ గా మారిన ఆధిపత్యపోరు. బీఆర్ఎస్‌లో ఆధిపత్యపోరు జాగృతి వర్సెస్ బీఆర్ఎస్‌గా మారిందా అనే చర్చ స్టాడ్ వియందట. రెండు విభాగాలు వేర్వేరు అంశాలపై పోటాపోటీ శిక్షణా తరగతులకు సిద్ధమవ్వడం పార్టీ శ్రేణులను కన్ఫ్యూజన్‌లోని నెడుతోందంట. . - మిగతా3లో



- పోటాపోటీగా ఓకే రోజూ శిక్షణా తరగతులు, వేర్వేరు కార్యక్రమాలు నిర్వహించడం పార్టీలో తీవ్ర గందరగోళంగా తయారైందంట
- బీఆర్ఎస్‌లో ఆధిపత్యపోరు జాగృతి వర్సెస్ బీఆర్ఎస్‌గా మారిందా అనే చర్చ స్టాడ్ వియందట.
- రెండు విభాగాలు వేర్వేరు అంశాలపై పోటాపోటీ శిక్షణా తరగతులకు సిద్ధమవ్వడం పార్టీ శ్రేణులను కన్ఫ్యూజన్‌లోని నెడుతోందంట

జైపాల్ రెడ్డి లేకుంటే తెలంగాణ వచ్చేది కాదు

-మొదటిపేజీ తరువాయి

ఇబ్బంది లేదని రేవంత్ స్పష్టం చేశారు. అందుకే తాను ముఖ్యమంత్రిగా బాధ్యతలు చేపట్టిన నాటి నుంచి ఇప్పటి వరకు శాసనసభ నుంచి ఎవరినీ సస్పెండ్ చేయలేదని కూడా రేవంత్ రెడ్డి చెప్పారు. జైపాల్‌రెడ్డి సమీప సిద్ధాంతాన్ని ముందుకు తీసుకెళ్తామని తెలంగాణ ముఖ్యమంత్రి రేవంత్‌రెడ్డి అన్నారు. తెలంగాణ రాష్ట్ర ఏర్పాటులో ఆయన పాత్ర ఎన్నటికీ మరువలేనిదన్నారు. జైపాల్ రెడ్డి లేకుంటే తెలంగాణ సాకారమయ్యేది కాదని చెప్పారు. ‘జైపాల్‌రెడ్డి మెమోరియల్ అవార్డు’ ప్రధానోత్సవానికి రేవంత్‌రెడ్డి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ.. జైపాల్‌రెడ్డికి ప్రతిపక్ష పార్టీలతో సిద్ధాంతపరంగా మాత్రమే విభేదాలు ఉండేవని, రాజకీయాల్లో 40 ఏళ్లపాటు ఆయన ఆజాతశత్రువుగా ఉన్నారని చెప్పారు.

“ సమాచారహక్కు చట్టం రావడంలో జైపాల్‌రెడ్డి కృషి ఎంతో ఉంది. సంస్కరణల అమలుకు కూడా ఆయన ఎంతో తాపత్రయపడేవారు. కల్వకుర్తి ప్రాంతంలో మార్పుల కోసం ఎంతో కృషి చేశారు. తెలంగాణ నుంచి పీవీ నరసింహారావు తర్వాత అంతపేరు తెచ్చకున్నది జైపాల్ రెడ్డి మాత్రమే. దేశ రాజకీయాల్లో జైపాల్ రెడ్డి ఒక నిలువెత్త శిఖరం అని కొనియాడిన రేవంత్ రెడ్డి.. పీవీ, జైపాల్ రెడ్డి లాంటి వారి స్ఫూర్తి తెలంగాణ రాజకీయాల్లో ఉండాలని ఆకాంక్షించారు. ‘జైపాల్ రెడ్డి దెమోక్రసీ అవార్డు’ ప్రధానోత్సవ కార్యక్రమంలో పాల్గొన్న ముఖ్యమంత్రి రేవంత్ రెడ్డి అనేక అంశాలపై కూలంకషంగా మాట్లాడారు. విద్యార్థి నాయకుడిగా, సాసన సభ్యుడిగా, పార్లమెంట్ సభ్యుడిగా, రాజ్యసభ సభ్యుడిగా, కేంద్రమంత్రిగా వివిధ హెూదాల్లో జైపాల్ రెడ్డి గారు పని చేసి, దేశానికి తలహునకమైన పనులు చేశారని చెప్పారు.

అలా అని సోనియాగాంధీ నాతో చెప్పారు

స్వర్గీయ జైపాల్ రెడ్డి గొప్పతనం గురించి చెబుతూ సీఎం



రేవంత్ ఇంకా ఏమన్నారుంటే.. ‘1969 లో తొలిసారి కల్వకుర్తి నియోజకవర్గం నుంచి ఎమ్మెల్యేగా ఎన్నికయ్యారు. నాలుగుసార్లు శాసనసభ్యుడిగా, 5 సార్లు లోక్ సభ సభ్యుడిగా, 2 సార్లు రాజ్యసభ సభ్యుడిగా, కేంద్ర మంత్రిగా పనిచేశారు. పెట్రోలియం శాఖ నిర్వహిస్తున్న సమయంలో ఎన్నో సంస్కరణలు తీసుకొచ్చారు. సమాచార శాఖ మంత్రిగా ఉన్న సమయంలో ప్రసార భారతి చట్టాన్ని దేశానికి అందించారు. ప్రజాస్వామ్యంలో ప్రతిపక్ష పాత్ర ఉండాలని ఆయన విశ్వసించి ఈ చట్టాన్ని తీసుకొచ్చారు. పార్లమెంట్ లో రాణించిన వారి నుంచి మేధావుల వరకు ఎవరితోనూ జైపాల్ రెడ్డి గారితో వ్యక్తిగత వైరం లేదు. ఉత్తమ పార్లమెంటేరియన్ గా దేశ రాజకీయాల్లో బలమైన ముద్ర వేసిన వ్యక్తి జైపాల్ రెడ్డి గారు. విపరీ శ్యాస వరకు ప్రజా సమస్యల పరిష్కారానికి

ఆయన కృషి చేశారు. పరిపాలనలో తీసుకురావాల్సిన మార్పులపై జైపాల్ రెడ్డి ఎక్కువ ఆలోచించేవారు. ఆయన ఎమ్మెల్యేగా ఉన్న సమయంలో కల్వకుర్తి ప్రాంతంలో విద్యుత్ అవసరమని గుర్తించి అభివృద్ధికి బాటలు వేశారు. రాజకీయా లలో ధన ప్రవాహం తగ్గించాలని ఆయన ప్రయత్నించారు. తెలంగాణ ఏర్పాటులో ఆయన పాత్ర లేకపోతే ఇవాళ తెలంగాణ వచ్చేది కాదు. చర్చ లేకుండానే పార్లమెంట్ లో తెలంగాణ బిల్ ఆమోదించేలా జైపాల్ రెడ్డి ప్రత్యేక పాత్ర పోషించారు. జైపాల్ రెడ్డి గారి చొరవతోనే తెలంగాణ ఏర్పాటు చేశామని సోనియా గాంధీ ఒక సందర్భంలో నాతో చెప్పారు. కాంగ్రెస్ ను వీడినా, తిరిగి కాంగ్రెస్ లో చేరినా సైద్ధాంతిక విభేదాలే తప్ప.. పదవుల కోసం ఆయన పార్టీలు మారలేదు. ‘ అని సీఎం రేవంత్ రెడ్డి వెల్లడించారు.

కాంగ్రెస్ కుట్రలను ప్రజలు అర్థం చేసుకోవాలి

-మొదటిపేజీ తరువాయి

ఆయన మాట్లాడుతూ.. తెలంగాణ కోసం ప్రతి యూనివర్సిటీలో విద్యార్థులు పోరాటం చేశారని అన్నారు. తెలంగాణ విద్యార్థుల పోరాట ప్రతిమను దేశం గుర్తించిందని తెలిపారు. తెలంగాణ కోసం ఎంతోమంది అమరులయ్యారని గుర్తుచేశారు. తెలంగాణ కోసం కేసీఆర్ సారథ్యంలో సబ్బంద పర్గాల కదం తొక్కాయని కేసీఆర్ తెలిపారు. తెలంగాణ పచ్చాక కేసీఆర్ అదృతంగా పరిపాలించారని తెలిపారు. బీఆర్ఎస్ పాలనలో మోదీ సర్కార్ మనల్ని ఎంతో ఇబ్బంది పెట్టిందని కేటీఆర్ అన్నారు. ఎవరి కోసం ఎదురుచూడకుండా అన్ని రంగాల్లో తెలంగాణను అగ్రగామిగా నిలిపామని తెలిపారు. పదేండ్ల బీఆర్ఎస్ పాలనలో తెలంగాణకు తిరుగులేకుండా పోయిందని చెప్పారు. అప్పుడు తెలంగాణకు ఉద్రంలాి మోదీ సర్కార్ సహకరించలేదని తెలిపారు. ఎవరో వస్తారని ఏదో వేస్తారని కేసీఆర్ ఎదురుచూడలేదని అన్నారు. తెలంగాణ ఏర్పడినప్పుడు 12వ స్థానంలో ఉన్న తెలంగాణను వ్యవసాయంలో అగ్రగామిగా నిలబెట్టామని తెలిపారు. తలసరి ఆదాయంలో తెలంగాణను మొదటి స్థానంలో నిలిపామని చెప్పారు. రాష్ట్రంలో జిల్లాకో మెడికల్ కాలేజీ, నర్సింగ్ కాలేజీ ఏర్పాటు చేసుకున్నామని అన్నారు. ప్రపంచంలోనే అతిపెద్ద ఎత్తిపోతల పథకం కాళేశ్వరం ప్రపంచంలోనే అతిపెద్ద ఎత్తిపోతల పథకం కాళేశ్వరం ప్రాజెక్టు అని కేటీఆర్ తెలిపారు. ప్రపంచంలో హిమాలయాలంత ఎత్తుకు తెలంగాణను కేసీఆర్ తీసుకెళ్లారని పేర్కొన్నారు. నాలుగేళ్లలో కేసీఆర్ కాళేశ్వరం ప్రాజెక్టు పూర్తి చేశారని చెప్పారు. ప్రపంచంలోనే అతిపెద్ద మట్టిపర్వనీ ప్రాజెక్టు కాళేశ్వరం అని అన్నారు. కాళేశ్వరం ద్వారా లక్షల ఎకరాలకు సాగునీరు, వేల గ్రామాలకు తాగునీరు అందించామని చెప్పారు. కాళేశ్వరం నుంచి రోజుకు 3 టీఎంసీలు ఎత్తిపోసేలా ఏర్పాటు చేశామని వివరించారు. చివరి ఆయకట్టు వరకు నీళ్లిచ్చిన నాయకుడు కేసీఆర్ అని కొనియాడారు. కాంగ్రెస్ పాలనలో ఒక్కో ప్రాజెక్టు 40 ఏళ్లు కట్టారని తెలిపారు. కానీ ఈ ప్రాజెక్టులో లక్ష కోట్ల అవినీతి జరిగిందని కాంగ్రెస్, బీజేపీలు తప్పుడు ప్రచారం చేశాయని మండిపడ్డారు. 80వేల కోట్ల ప్రాజెక్టులో లక్ష కోట్ల కుంభకోణం ఎలా జరుగుతుందని.. ఆసెంబ్లీలో నిలదీయడం తో కాంగ్రెస్, బీజేపీ మాట మార్చాయని తెలిపారు.

ఎపర్ది ఉరితీయాలి

మేడిగడ్డ బరాజ్‌పై కూడా కాంగ్రెస్ వాళ్లు కుట్రలు చేశారని కేటీఆర్ మండిపడ్డారు. దున్నపోతు ఈనిందని కాంగ్రెస్ అంటే.. దుడ్డను కట్టేయమన్నట్లు బీజేపీ వ్యవహరిస్తుందని విమర్శించారు. ఎక్స్‌పాన్స్ జాయింట్ల దగ్గర వెడల్పుయితే కూరిందని ప్రచారం చేశారని మండిపడ్డారు. మేడిగడ్డ బరాజ్‌లోని 85 పిల్లర్లలో రెండు కొంచెం కుంగితే కూలిందని ప్రచారం చేశారని విమర్శించారు. శతాబ్దాలుగా ఎప్పుడు రాసంత వరద వచ్చినా మేడిగడ్డకు ఏం కాలేదని గుర్తుచేశారు.

-మొదటిపేజీ తరువాయి

ఒకే రోజు జాగృతి ఒకవైపు.. బీఆర్ఎస్ని మరోవైపు కార్యక్రమాలు నిర్వహించడం ఇప్పుడు హాట్ టాపిక్‌గా మారింది. పార్టీలో ఆధిపత్యపోరు అన్నాచెల్లెళ్ల సవాల్ అన్నట్లుగా మారిందనే చర్చ నేతల్లో నడుస్తోందట. జాగృతి సంస్థను కవిత స్థాపించగా, బీఆర్ఎస్ పార్టీకి అనుబంధ సంస్థగా అధిరెవ్వుసి ఉంది?పార్టీకి కేటీఆర్ వర్సింగ్ ప్రెసిడెంట్‌గా ఉన్నారు. ఇద్దరు ఒకే పార్టీలో ఉన్నా?ఒకే రోజు వేరేరుదు బాజీగంపాలు నిర్వహించడంతో పార్టీ కేందర్ లో మాత్రం గందరగోళానికి తెరదీసినదట. విద్యార్థి విభాగం నేతలతో కేటీఆర్ కార్యాచరణ. బీఆర్ఎస్ పార్టీలో కేటీఆర్, కవిత ఇద్దరు కీలకనేతలు. ఇద్దరూ మాజీ సీఎం, బీఆర్ఎస్ అధ్యక్షుడు కల్వకుంట్ల చంద్రశేఖరరావు వారసులే? అయినప్పటికీ పార్టీ ఎమ్మెల్సీగా కవిత ఉన్నప్పటికీ సొంత జాగృతి సంస్థ బలోపేతంపైనే ప్రత్యేక దృష్టి సారీస్తున్నారు. పార్టీ కార్యక్రమాలకు దూరంగా ఉంటూ జాగృతి ఆధ్వర్యంలోనే కార్యక్రమాలు చేపడుతూ వుండే అవతరన్నారు. కేటీఆర్ పార్టీ బలోపేతంపై దృష్టిసారించి ప్రభుత్వ వైఫల్యాలను ఎదుగట్టే ప్రయత్నం చేస్తున్నారు. పార్టీ విద్యార్థి విభాగం నేతలను పరీస్థితులకు అనుగుణంగా కార్యక్రమాలు చేయాలని ఆదేశాలు జారీ చేస్తున్నారు. నిత్యం ప్రజల్లో ఉండేలా చర్యలు తీసుకుంటున్నారు. జాగృతి ఆధ్వర్యంలో నిర్వహించనున్న లీడర్ కార్యక్రమం. అయితే ఒకరోజు ఇటు జాగృతి శిక్షణ తరగతులు, అటు బీఆర్ఎస్ని రాష్ట్ర సదస్సు నిర్వహిస్తుండటం చర్చనీయాంశంగా మారింది. వేదికలు వేర్వేరు ప్రాంతాలు అయినప్పటికీ ఈ నెల 26న నిర్వహిస్తున్నట్లు కల్వకుంట్ల వారసులు ప్రకటించారు. జాగృతి ఆధ్వర్యంలో నిర్వహించే లీడర్ కార్యక్రమాన్ని

కానీ కాళేశ్వరం కూలేశ్వరం అయ్యిందని సీఎం రేవంత్ రెడ్డి రోజు మాట్లాడతారని ధ్వజమెత్తారు. కాళేశ్వరం కట్టిసోళ్లను ఉరితీయాలని అంటున్నారని మండిపడ్డారు. మీరెక్క 40 ఏళ్ల కట్టనందుకు ఉరితీయాలా అని ప్రశ్నించారు. మీరెక్క రైతులకు నీళ్లు ఇవ్వనందుకు ఉరితీయాలా అని నిలదీశారు. ఫ్లోరోసిన్ వ్యాధితో నల్గొండలో పిల్లలు పుట్టుకుండా చంపేసినందుకు కాంగ్రెస్ వాళ్లను ఏం చేయాలని కేటీఆర్ ప్రశ్నించారు. దశాబ్దాలుగా ప్రాజెక్టులను పదావు పెట్టినందుకు కాంగ్రెస్ నేతల్ని ఉరితీయాలని అన్నారు. కాంగ్రెస్ కుట్రలను ప్రజలు అర్థం చేసుకోవాలి రేవంత్ రెడ్డి నోటికొచ్చినట్లు హామీలు ఇచ్చి ప్రజలను ఏమార్చారని మండిపడ్డారు. అన్నీ తెలిసీ అధికారం కోసం కాంగ్రెస్ తప్పుడు ప్రచారం చేసిందని మండిపడ్డారు. కేసీఆర్, కేటీఆర్ ఉద్యోగాలు తీసేస్తే రెండు లక్షల ఉద్యోగాలు వస్తాయని రేవంత్ రెడ్డి అన్నారు. గర్భుచేశారు. 25 లక్షల కొలు రైతులకు రైతుబంధు ఇస్తామని నమ్మబలికారని అన్నారు. చివరకు అన్ని హామీలు ఎగ్గొట్టి మోసం చేశారని మండిపడ్డారు. కాంగ్రెస్ కుట్రలను ప్రజలు అర్థం చేసుకోవాలని కోరారు.

ఒక్కొక్కరూ ఒక్కో కేసీఆర్‌లా విజృంభించాలి..

కేటీఆర్ పిలుపు

రేవంత్ రెడ్డి అధికారంలోకి రాగానే కొందరి గొంతులు లేస్తున్నాయని బీఆర్ఎస్ వర్సింగ్ ప్రెసిడెంట్ కేటీఆర్ అన్నారు. వాళ్లను అడ్డుకోవడానికి మనకు ఉన్న అప్రం సోషల్ మీడియా అని తెలిపారు. ఒక్కొక్కరూ ఒక్కో కేసీఆర్‌లా విజృంభించాలని పిలుపునిచ్చారు. హైదరాబాద్ ఉప్పల్ సమీపంలోని మల్లాపూర్ వీఎన్‌ఆర్ గార్డెన్‌లో శనివారం నాడు నిర్వహించిన బీఆర్ఎస్ని రాష్ట్ర స్థాయి సదస్సుకు కేటీఆర్ హాజరయ్యారు. ఈ సందర్భంగా ఆయన మాట్లాడుతూ.. రాష్ట్రంలో మీడియా పేరుతో కాన్ని స్టాలర్ హోసలు పనిచేస్తున్నాయని మండిప డ్డారు. మీ ముందున్న అన్యాయాన్ని సోషల్ మీడియాలో పెట్టాలని సూచించారు. తెలంగాణలో కాంట్రాక్టులన్నీ చంద్రబాబు కోవర్చులే చేస్తున్నారని కాంగ్రెస్ ఎమ్మెల్యేలే స్వయంగా చెప్పారని కేటీఆర్ గుర్తుచేశారు. రేవంత్, చంద్రబాబు, మోదీ కలిసి బీఆర్ఎస్‌పై కుట్రలు పన్నారని ఆరోపించారు. బీఆర్ఎస్ ఉంటే వాళ్ల ఆటలు సాగవని కుట్రలు చేస్తున్నారని అన్నారు. గోదావరి నికర జలాల్లో తెలంగాణ వాటా 968 టీఎంసీలు రావాలని చెప్పారు. గోదావరి వరద జలాల్లో మన వాటా మనకు రావాలని అన్నారు. బనకచర్లకు వ్యతిరేకంగా బీఆర్ఎస్ని చేస్తున్న పోరాటం అధిపతీయమని ప్రశంసించారు. మోదీ జుట్టు తన చేతిలో ఉందని చంద్రబాబు కుట్రలు చేస్తున్నారని కేటీఆర్ మండిపడ్డారు. రేవంత్ రెడ్డి తాను చెప్పినట్లు ఆదతాదని చంద్రబాబు నమ్మకమని అన్నారు. ప్రభుత్వాలు ఫోన్ ట్యాపింగ్ చేస్తాయని రేవంత్ రెడ్డి చెప్పాడని కేటీఆర్ గుర్తుచేశారు. ఫోన్ ట్యాపింగ్ వ్యవహారం కాంగ్రెస్‌కు డైరక్షన్లు పనికొస్తుందని

తెలిపారు. 20 నెలలైనా గ్యారంటీలు, హామీలపై కాంగ్రెస్ నోరెత్తడం లేదని అన్నారు. కేసీఆర్, కేటీఆర్ ఉద్యోగాలు తీసేస్తే రెండు లక్షల ఉద్యోగాలు వస్తాయని రేవంత్ రెడ్డి సమ్మించి మోసం చేశారని తెలిపారు. 25 లక్షల కొలు రైతులకు రైతుబంధు ఇస్తామని నమ్మబలికారని అన్నారు. చివరకు అన్ని హామీలు ఎగ్గొట్టి మోసం చేశారని మండిపడ్డారు. కాంగ్రెస్ కుట్రలను ప్రజలు అర్థం చేసుకోవాలని కోరారు. ఒక్కో ఆడబిడ్డకు రేవంత్ రెడ్డి 50 వేలు బాకీ ఉన్నాడని చెప్పారు. 7 లక్షల ఆడబిడ్డలకు తులం బంగారం బాకీ పడ్డారని అన్నారు. రేవంత్ రెడ్డి నోటికొచ్చినట్లు హామీలు ఇచ్చి ప్రజలను ఏమార్చారని మండిపడ్డారు. అన్నీ తెలిసీ అధికారం కోసం కాంగ్రెస్ తప్పుడు ప్రచారం చేసిందని మండిపడ్డారు.

ఎత్తితో సహా జవాబు చెబుతాం.. పోలీసులకు

కేటీఆర్ వార్సింగ్

బీఆర్ఎస్ నాయకులు, కార్యకర్తలపై పోలీసుల తీరుపై వర్సింగ్ ప్రెసిడెంట్ కేటీఆర్ మండిపడ్డారు. హైదరాబాద్ ఉప్పల్ సమీపంలోని మల్లాపూర్ వీఎన్‌ఆర్ గార్డెన్‌లో శనివారం నాడు నిర్వహించిన బీఆర్ఎస్ని రాష్ట్ర స్థాయి సదస్సుకు కేటీఆర్ హాజరయ్యారు. ఈ సందర్భంగా ఆయన మాట్లాడుతూ.. అధికారం ఎవరికీ శాశ్వతం కాదని పోలీసులను ఉద్దేశించి అన్నారు. మట్టి కేసీఆర్ ప్రభుత్వం పచ్చాక మిత్తితో సహా జవాబు చెబుతామని హెచ్చరించారు.

బీఆర్ఎస్ని రాష్ట్ర అధ్యక్షుడు గెల్లు శ్రీనివాస్ యాదవ్ ఆరెస్టుయి పోలీస్ స్టేషన్‌లో ఉంటే ఆయనింటికి పోలీసులు వెళ్లారని కేటీఆర్ తెలిపారు. గెల్లు భాస్క ఫోన్ ఇవ్వనని చెప్పినందుకు ఆమెపై అటెంప్ట్ మర్డర్ కేసు పెట్టారని మండిపడ్డారు. అసలు పోలీసులకు మెదడు ఉందా? పదవుకున్నారా? లేదా అని ప్రశ్నించారు. నల్లబాలు రీటీట్ చేసినందుకు 20 రోజులు జైలుకు పంపించారని చెప్పారు. రాహుల్ గాంధీ చెప్పే మొహాబ్బత్ కా దుఖాన్ ఇదేనా అని నిలదీశారు. అధికారం ఎవరికీ శాశ్వతం కాదని.. రేవంత్ రెడ్డికి బానిసలా పనిచేస్తు న్న అధికారులను హెచ్చరించారు. మట్టి వచ్చేది కేసీఆర్ ప్రభుత్వమేనని.. మిత్తితో సహా జవాబు చెబుతామని వార్సింగ్ ఇచ్చారు. మూసీలో లక్షస్సర కోట్ల కుంభకోణం బయటపెడితే సీఎం రేవంత్ రెడ్డి లాగు తడిసినదని అన్నారు. మనం పోరాటం చేస్తేనే మూసీ కుట్రలు ఆగాయని చెప్పారు. లగచర్ల లో రేవంత్ రెడ్డి అల్లుడి కంపెనీ కోసం గిరిజనుల భూములు లాక్సోహదానికి కుట్రలు పన్నారని విమర్శించారు. లగచర్ల ఆడబిడ్డలకు బీఆర్ఎస్ అందగా నిలిచిందని తెలిపారు. కంచ గచ్చిబౌలి భూములపై పోరాటం చేసింది విద్యార్థులేనే అన్నారు. మీ పోరాటాలకు మన లీగల్ సెల్ అందగా నిలిచిం దని తెలిపారు. పోరాడిన వారితే రాజకీయం గా అవకాశాలు వస్తాయని స్పష్టం చేశారు. లీగల్ సెల్ ద్వారా జిల్లాల వారిగా విద్యార్థులకు శిక్షణ ఇస్తామని తెలిపారు. రా ష్రాన్ని కాపాడుకోవాల్సిన బాధ్యత మనందరిపై ఉందని అన్నారు.

కార్ లిపేర్ సాధ్యమేనా?

ఎమ్మెల్సీ కవిత రెండు సెపషుగా నిర్వహించాలని నిర్ణయించారు. మరోవైపు బీఆర్ఎస్ని సదస్సుకు హరిష్ రావు, కేటీఆర్ తో పాటు ముఖ్య నేతలు హాజర్ రెండు సెషన్లలో పాల్గొని మార్గనిర్దేశం చేయనున్నారు. ఇది ఇప్పుడు గులాబీ పార్టీలోనే చర్చకు దారితీస్తుందట. యువత, విద్యార్థులను ఆకట్టుకోవడమే లక్ష్యంగా కవిత యాక్షన్ ప్లాన్. ఎందుకు ఒకేసారి అన్నచెల్లెలు ఒకే సారిప్రోగ్రాంలను ఫిక్స్ చేశారు? అసలు కారణం ఏంటి? ఒకరు ఒక తేదీలో.. మరోకరు ఇంకో తేదీలో శిక్షణ తరగతులు నిర్వహించవచ్చుకదా? అన్న చర్చ ఇప్పుడు హాట్ హాట్‌గా మారింది. ఆ క్రమంలో అసలు పార్టీలో ఏం జరుగుతుందనేది తెలియక కేదర్ లో అయోమయం నెలకొందట. కవిత యువత, విద్యార్థులను ఆకట్టుకోవడమే లక్ష్యంగా పక్కా ప్రణాళికలతో జాగ?తిని యాక్టివేట్ చేయాలని చూస్తున్నారు. యువత, మహిళలు, బహుజనులు రాజకీయాల్లో రావాలని ప్రతి సందర్భంలోనూ పిలుపునిస్తున్నారు. అందులో భాగంగానే జాగృతి వ్యవస్థాపక అధ్యక్షురాలు కల్వకుంట్ల కవిత రాజకీయశిక్షణ తరగతులకు శ్రీకారం చుట్టారు. తొలుత రాష్ట్రస్థాయిలో ‘లీడర్’ పేరుతో శిక్షణ కార్యక్రమం నిర్వహించనున్నారు.అయితే ఆ కార్యక్రమాన్ని ఆమె గత నెల 15వ తేదీన ప్రకటించారు. రాష్ట్రంలోని అన్ని నియోజకవర్గాల నుంచి జాగృతి ప్రతినిధులు రావాలని పిలుపు నిచ్చారు.

‘కాంగ్రెస్ కులగణన బూటకం’

-మొదటిపేజీ తరువాయి

పర్వతించిన రాంచందర్‌రావు.. గతంలో ఎమ్మెల్సీగా గెలిపించిన పాలమూరు ప్రజలకు రుణపడి ఉంటానన్నారు. పాలమూరు నుంచి ఇంకా వలసలు తగ్గడం లేదని, సీఎం రేవంత్‌రెడ్డి దీనిపై దృష్టి సారించాలన్నారు. సీఎం రేవంత్ రెడ్డికి పాలమూరు పెండింగ్ ప్రాజెక్టులు పూర్తి చేయాలన్న చిత్తశుద్ధి లేదని మండిపడ్డారు.. రేవంత్‌రెడ్డికి ఢిల్లీ తిరగటమే సరిపోయిందంటూ ఎద్దేవా చేశారు. భవిష్యత్‌లో పాలమూరు బీజేపీకి అడ్డంగా మారబోతుందన్నారు. స్థానిక సంస్థల ఎన్నికల్లో బీజేపీ గెలుపే లక్ష్యంగా కార్యకర్తలు పనిచేయాలని విజ్ఞప్తి చేశారు. ఎంత పెద్ద నాయకుడైనా పార్టీనే సుప్రీం అని ఆయన స్పష్టం చేశారు.

రెండురోజులు భారీ వర్షాలు..

తెలంగాణలో రాగల రెండురోజులు భారీ నుంచి అతిభారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం హెచ్చరించింది. బంగాళాఖాతంలోని వాయుగుండం డాల్ఫిన్‌గంజ్ (జార్?ండ్)కు 80 కిలోమీటర్ల దూరంలో ఉందని.. ఉత్తర ఫత్తీన్‌గడ్, తూర్పు మధ్యప్రదేశ్ మీదుగా పశ్చిమ దిశగా కదులుతూ ఈ నెల 27 నాటికి అల్పపీడన ప్రాంతంగా మారే అవకాశాలున్నాయని తెలిపింది. ఈశాన్య ఆరేబియా నుంచి ఉత్తర ఫత్తీన్‌గడ్, జార్?ండ్ మీదుగా పరిసర ప్రాంతాల మీదుగా వాయుగుండం కేంద్రం వరకు సగటు సముద్రమట్టానికి 3.1 కిలోమీటర్ల ఎత్తులో డ్రోటి కొనసాగుతుందని పేర్కొంది. ఈ క్రమంలో శనివారం రాష్ట్రంలోని ఆదిలాబాద్, ఆసిపాబాద్ జిల్లాల్లో భారీ నుంచి అతిభారీ వర్షాలు కురిసే అవకాశాలున్నాయని హెచ్చరించింది. ఆయా జిల్లాలకు ఆరెంజ్ అలెర్ట్‌ను జారీ చేసింది. మంచిర్యాల, నిర్మల్, నిజామాబాద్, జగిత్యాల, పెద్దపల్లి, భూపాల్లపల్లి, ములుగు జిల్లాల్లో అక్కడక్కడ భారీ వర్షాలు కురుస్తాయని పేర్కొంది. ఆదివారం ఆదిలాబాద్ ఆసిపాబాద్, మంచిర్యాల, నిర్మల్, నిజామాబాద్, కరీంనగర్, జగిత్యాల, రాజన్న సిరిసిల్ల, కరీంనగర్, పెద్దపల్లి, భూపాలపల్లి, ములుగు, కొత్తగూడెం, మహబూబాబాద్, వరంగల్, హన్మకొండ, జనగాం, సిద్దిపేట, భువనగిరి, రంగారెడ్డి, హైదరాబాద్, మేడ్చల్ మల్కాజ్‌గిరి, వికారాబాద్, సంగారెడ్డి, మెదక్, కామారెడ్డి జిల్లాల్లో అక్కడక్కడ భారీ వర్షాలు కురిసే అవకాశాలున్నాయని వివరించింది. ఈ క్రమంలో ఆయా జిల్లాలకు వాతావరణశాఖ ఎల్లో అలెర్ట్‌ను జారీ చేసింది.

చేనేత రంగంలో తెలంగాణది ప్రత్యేక స్థానం

హైదరాబాద్: మహిళాశక్తి పథకంలో భాగంగా స్వయం సహాయక సంఘాల మహిళలకు అందించే చీరల ఉత్పత్తిని వేగవంతం చేయాలని మంత్రి తుమ్మల నాగేశ్వరరావు ఆదేశించారు. చేనేత, జోహిశాఖ పథకాల అమలుపై అధికారులతో సమీక్ష నిర్వహించారు. అగస్టు 7న జాతీయ చేనేత దినోత్సవం సందర్భంగా నిర్వహించే నేడుకకు పటిష్ఠ ఏర్పాట్లు చేయాలని సూచించారు. చేనేత రంగంలో తెలంగాణకు ప్రత్యేక స్థానం ఉందన్న తుమ్మల.. రాష్ట్రానికి చెందిన వివిధ రకాల చేనేత పస్త్రాలను జాతీయ చేనేత దినోత్సవం రోజు ఏర్పాటు చేసే ప్రదర్శనలో ఆయా సంఘాల ద్వారా ప్రదర్శించాలని సూచించారు. డిమాండ్‌కు అనుగుణంగా నాణ్యతతో పస్త్రాలను ఉత్పత్తి చేసేలా చర్యలు తీసుకోవాలని సూచించారు. చేనేత రుణ మాఫీ పథకం లబ్ధిదారుల ఎంపికను వేగవంతం చేసి.. ఖాతాల్లో నిధులు జమచేయాలని ఆ శాఖ అధికారులను ఆదేశించారు. నేతన్న పొదుపు, భరోసా పథకాలను పటిష్ఠంగా అమలు చేయాలని అధికారులకు మంత్రి తుమ్మల దిశానిర్దేశం చేశారు.

రాష్ట్రానికి నష్టం జరుగుతుంటే

‘తెలంగాణ జాగృతి’ ఊరుకోదు: కవిత



కుత్తుల్లాపూర్: తెలంగాణ జాగృతి ఆధ్వర్యంలో నిర్వహించిన ‘లీడర్’ శిక్షణ కార్యక్రమంలో ఎమ్మెల్సీ కవిత కీలక వ్యాఖ్యలు చేశారు. తెలంగాణలో కొత్త నాయకత్వాన్ని పెంపొందించాలనుకుంటున్నట్లు చెప్పారు. కాలానుగుణంగా తెలంగాణ జాగృతి తన చంథాను మార్చుకుందని అన్నారు. మన సంప్రదాయాలు, కట్టుబాట్లపై అవగాహన కల్పించుకోవడమే లీడర్ కార్యక్రమం ముఖ్య ఉద్దేశమని చెప్పారు. “ఎప్పుడూ కొత్తగా ఉంటేనే సంస్థలు బతుకుతాయి. తల్లి గర్భంలో నుంచి ఎవరూ నాయకత్వ లక్షణాలతో పుట్టరు. నేర్చుకుంటూ, మార్చుకుంటూ ముందుకెళ్లేవాడే నాయకుడవుతాడు తప్ప.. మాన పద్ధతిలో కొనసాగేవాడు నాయకుడు కాలేదు. సామాజిక స్పృహ కలిగిన రాష్ట్రాల్లో తెలంగాణ 11 స్థానంలో ఉందని ఓ సర్వేలో తెలింది. తోటివారి గోపుతకు, మర్యాదకు భంగం వాటిల్లకుండా పదునైన విమర్శలు చేయడం నేర్చుకోండి. పక్కపాడిని తిడుతున్నారంటే కంటెంట్ లేనట్లు అర్థం. మహాత్మాగాంధీ ఎప్పుడూ ఎమ్మెల్యేగానో, ఎంపీగానో లేరు. కానీ, ఇప్పటికీ ఆయన్ని గుర్తు చేసుకుంటాం. తెలంగాణ జాగృతి నుంచి గాంధీగిరికి కొత్త భావ్యం చెప్పాల్సిన అవసరం ఉంది. సాంస్కృతిక నేపథ్యం లేకుండా ఏ జాతీ మనగడ సాధించలేదు. సాంస్కృతిక నేపథ్యం లేని జాతి.. పునాది లేకుండా కట్టిన బిల్డింగ్ లాంటిది. తెలంగాణ జాతికి అదృతకృతైన నేపథ్యం ఉంది. దానిని పరిరక్షించేందుకే ‘జాగృతి’ పని చేస్తుంది. తెలంగాణ ఉద్యమ కాలంలో యానను అవహేళన చేసిన ఓ వ్యక్తికి నంది అవార్డు ఇవ్వడాన్ని నిరసించిన ఒకే ఒక సంస్థ తెలంగాణ జాగృతి. సమీప సిద్ధాంతం కోసం ఎంత పెద్ద వ్యక్తులైనా, ఎంత పెద్ద సమస్య అయినా ఎదుర్కొండి నిలిచిన సంస్థ ఇది. తెలంగాణ రాకముందు రాష్ట్రం కోసం ఏం చేశాం. చచ్చిన తర్వాత ప్రజల అభివృద్ధి కోసం పని చేశాం. రాష్ట్రానికి నష్టం జరుగుతుంటే తెలంగాణ జాగృతి ఊరకోబోదు” అని కవిత అన్నారు.

ఫాంచాసోకే పరిమితమవుతున్న మాజీ సీఎం కేసీఆర్. బీఆర్ఎస్ ఓటమి తర్వాత గులాబీ బాస్ ఫాంచాసోకే పరిమితమవుతున్నారు. దాంతో పార్టీ వర్సింగ్ ప్రెసిడెంట్ గా కేటీఆర్ పార్టీని నడిపిస్తున్నారు. ప్రభుత్వం అనుసరిస్తున్న విధానాలను ఎండగట్టే విధంగా కార్యక్రమాలను రూపొందిస్తూ ప్రజల్లోకి వెళ్లే ప్రయత్నం చేస్తున్నారు. ఇక బీఆర్ఎస్ ముఖ్యులందరికీ కేసుల చలెం బిగుసుకుంటుందంటుో? చిన్నబాస్‌కు పార్టీ నేతల సహకారం కూడా పూర్తి స్థాయిలో లభించడం లేదన్న అభిప్రాయం వ్యక్తం అవుతోంద. అయినా తనదైన వ్యూహాలు అమలు చేస్తున్న కేటీఆర్ బనకచర్ల అంశాన్ని ప్రజల్లోకి తీసుకెళ్లే బాధ్యతను బీఆర్ఎస్‌కి అప్పగిస్తూ తాజా కార్యక్రమానికి రూపకల్పన చేశారు?. విద్యాసంస్థల్లో బీఆర్ఎస్ని ఆధ్వర్యంలో విస్తృత ప్రచారం. అందుకు తగ్గట్లుగా బీఆర్ఎస్ వర్సింగ్ ప్రెసిడెంట్ కార్యచరణ సిద్ధంచేశారు. బనకచర్ల ప్రాజెక్టుపై జంగ్ సైరన్ మోగించేందుకే ఈ నెల 19 నుంచి విద్యాసంస్థల్లో బీఆర్ఎస్ని ఆధ్వర్యంలో విస్తృత ప్రచారం చేస్తున్నారు. అందులో భాగంగా ఈ నెల 26న ఉప్పల్ నియోజకవర్గంలోని మల్లాపూర్ వీఎన్‌ఆర్ గార్డెన్ లో బీఆర్ఎస్ని విభాగం రాష్ట్ర సదస్సు నిర్వహిస్తున్నారు. ఆ ప్రోగ్రాం ఉదయం సెషన్ ను మాజీ మంత్రి తన్నీరు హరిష్ రావు ప్రారంభిస్తుందగా? సాయంత్రం సెషన్ లో కేటీఆర్ పాల్గొని దిశానిర్దేశం చేయనున్నారు. బనకచర్ల ప్రాజెక్టుతో నష్టాలు ప్రభుత్వం అనుసరిస్తున్న విధానాలను ఎండగట్టాలని చూస్తున్నారు. పార్టీనే ప్రాణమంటున్న అన్నాచెల్లెలు. కల్వకుంట్ల అన్నాచెల్లెళ్లు ఇద్దరూ ఎవరికి వారే పార్టీ తమకు ప్రాణం అంటూనే... ఎవరికి వారు సొంతంగా యాక్షన్‌ప్లాన్ను ప్రకటించడం ఇప్పుడు హాట్ టాపిక్‌గా మారింది.



సంపాదకీయం

అణుశక్తిని మానవాళి

శ్రేయస్సుకే..

రెండో ప్రపంచ మహా యుద్ధం మానవ చరిత్రలో అత్యంత ఘోరమైన పరిణామాలను మిగిల్చింది. 1945లో జపాన్ దేశంలోని హిరోషిమా, నాగసాకి నగరాలపై అమెరికా సంయుక్త రాష్ట్రాలు వేసిన అణు బాంబుల ధ్వంసం లక్షలాది మంది అమాయక ప్రజల ప్రాణాలను హరించడమే కాదు, అక్కడి జీవ వ్యవస్థను శాశ్వతంగా ప్రభావితం చేసింది. ఈ ఘోర ఘట్టాల తరువాత అణుశక్తి అనే పదానికి ప్రపంచ వ్యాప్తంగా ఒక భయానక భావం ఏర్పడింది. ఇదే సమయంలో అదే శక్తిని మానవాభివృద్ధికి శాంతియుతంగా వినియోగించ వచ్చని విశ్వాసంతో, 1953 డిసెంబరు 8న అమెరికా అధ్యక్షుడు డ్వైట్ డి ఐజెన్ హవర్ ఐక్యరాజ్య సమితి ప్రధాన సభలో “శాంతి కోసం అణుశక్తి” అనే ప్రసంగం ద్వారా ఒక అభూత పూర్వమైన ఆలోచనను ప్రపంచ దృష్టికి తీసుకొచ్చారు. ఈ ప్రసంగం ప్రభావంతో అనేక దేశాలు అణుశక్తిని నియంత్రితంగా, శ్రేయస్సుకు అనుకూలంగా వినియోగించాలనే సంకల్పాన్ని పొందాయి. దీని ఫలితంగా 1956లో ఐక్యరాజ్య సమితి అధ్యర్థంలో 82 దేశాల ప్రతినిధులు సమావేశమై అంతర్జాతీయ స్థాయిలో ఒక అణుశక్తి సంస్థను ఏర్పరచాల్సిన అవసరాన్ని గుర్తించి దాని కోసం చట్టబద్ధంగా ఏర్పాట్లు చేశారు. ఈ చట్టం ప్రకారం 1957 జూలై 29న అనేక దేశాలు అంగీకార పత్రాలపై సంతకాలు చేయగా, అదే తేదీని అంతర్జాతీయ అణుశక్తి సంస్థ ఆవిర్భావ దినంగా గుర్తించారు. ఆగష్టు 1, 1957న ఈ సంస్థ కార్యనిర్వాహకంగా తన విధులను ప్రారంభించింది. ఆస్ట్రియా రాజధాని వియన్నాలో ప్రధాన కార్యాలయం ఉన్న ఈ సంస్థ ప్రస్తుతం 178 దేశాలను సభ్యులుగా కలిగి ఉంది. అణుశక్తిని శాంతియుత ప్రయోజనాలకే పరిమితం చేయాలనే సంకల్పంతో ఈ సంస్థ ప్రపంచ వ్యాప్తంగా అణుశక్తి వినియోగంపై పర్యవేక్షణ, నియంత్రణ, సహకారం వంటి కర్తవ్యాలను నిర్వహిస్తోంది. ఈ సంస్థ యొక్క ముఖ్య ఉద్దేశ్యం అణుశక్తిని నాశనానికి కాదు, మానవాళి శ్రేయస్సుకు ఉపయుక్తంగా మలచడం. విద్యుత్ ఉత్పత్తి, వ్యాధి నివారణ, వ్యవసాయ పరిశోధన, నీటి శుద్ధి వంటి అనేక రంగాలలో అణుశక్తిని వినియోగించేందుకు మార్గదర్శకత్వం కల్పించడం సంస్థ ధ్యేయంగా ఉంది. ఈ లక్ష్యాల సాధనకు ప్రపంచం లోని అణుశక్తి కేంద్రాలపై తనిఖీలు నిర్వహించడం, భద్రతా ప్రమాణాలను రూపొందించడం, సాంకేతిక సహకారాన్ని అందించడం, శాస్త్రీయ పరిశోధనలను ప్రోత్సహించడం వంటి కార్యక్రమాలు కొనసాగుతున్నాయి. అణు పదార్థాల దుర్వినియోగాన్ని అరికట్టేందుకు, ఆయుధాల తయారీని నిరోధించేందుకు సంస్థ నిరంతరంగా చర్యలు తీసుకుంటోంది. ఈ సంస్థ అణుశక్తిని శాంతికోసం వినియోగించే దిశగా చేసిన విశేష కృషికి గుర్తింపుగా 2005లో నోబెల్ శాంతి బహుమతి లభించింది. ఇది ఈ సంస్థతోపాటు అప్పటి ప్రధాన కార్యదర్శి మొహమ్మద్ ఎల్ బరదైకి కూడా వరించింది. అణుశక్తి వ్యాప్తిని నిరోధించడంలో, శాంతియుత అవసరాలకు దాన్ని వినియోగించడంలో, ప్రపంచ దేశాల మధ్య నమ్మకాన్ని పెంపొందించడంలో చేసిన కృషికి ఇది ప్రశంసాపాత్రమైన గుర్తింపు. భారత దేశం ఈ సంస్థలో 1957 నుంచే సభ్య దేశంగా కొనసాగుతోంది. భారత దేశానికి అణుశక్తి రంగంలో విశేష అనుభవం, స్వావలంబన ఉన్నప్పటికీ, అణుశక్తి వ్యాప్తిని నిరోధించే ఒప్పందంపై అభ్యంతరాలు ఉన్నందున దాని పక్కన నిలిచి, ఐఐఐఐతో సాంకేతిక, శాస్త్రీయ పరంగా సహకార బంధం కొనసాగిస్తూ ఉంది. 2008లో భారత దేశం అమెరికాతో శాంతియుత అణుశక్తి ఒప్పందం చేసుకున్న సందర్భంగా, ఐఐఐఐతో ప్రత్యేక పర్యవేక్షణ ఒప్పందానికి అంగీకరించింది. దీని ప్రకారం భారత దేశంలోని కొన్ని అణుశక్తి కేంద్రాలు ఈ సంస్థ పర్యవేక్షణకు లోబడి ఉన్నాయి. భారత దేశంలో ప్రస్తుతం 22 అణు విద్యుత్ కేంద్రాలు ఉన్నాయి. ఇందులో కొన్ని కేంద్రాలు అంతర్జాతీయ పర్యవేక్షణలో ఉన్నాయి. భారత అణుశక్తి శాఖ, భాభా అణు పరిశోధన సంస్థ, అణు విద్యుత్ సంస్థ, అంతరిక్ష పరిశోధన సంస్థ తదితర శాస్త్రీయ సంస్థలు ఐఐఐఐ సహకారంతో అనేక అంతర్జాతీయ పరిశోధన కార్యక్రమాలలో పాలుపంచు కుంటున్నాయి. వ్యవసాయ రంగంలో విత్తనాల అభివృద్ధి, కీటక నాశక పరిశోధనలు, నీటి పరిశుద్ధత విశ్లేషణ, వ్యాధి నిర్ధారణ పరీకరాలు, క్యాన్సర్ చికిత్సల్లో న్యూక్లియర్ వైద్యం వంటివి ఈ సంస్థ సహకారంతో భారత దేశంలో వేగంగా అభివృద్ధి చెందుతున్న రంగాలుగా నిలిచాయి. ప్రపంచ వ్యాప్తంగా విద్యుత్ ఉత్పత్తిలో దాదాపు పదిశాతం వరకు అణుశక్తిపై ఆధార పడుతున్నది. శుద్ధమైన, కాలుష్య రహిత శక్తి మూలంగా అణు శక్తికి ప్రాధాన్యం పెరుగుతున్నది. కానీ, అణు ప్రమాదాల భద్రతపై పెరుగుతున్న ఆందోళనల నేపథ్యంలో ఐఐఐఐ భద్రతా ప్రమాణాలను మరింత కఠినతరం చేసింది. ఉక్రెయిన్లోని జాపారిజ్యా అణుశక్తి కేంద్రంపై యుద్ధ భయాలు నెలకొన్న సందర్భంలో ఐఐఐఐ నేరుగా అంతర్జాతీయ స్థాయిలో నమ్మకాన్ని ఏర్పరిచింది. ఇరాన్ అణుశక్తి ఒప్పందం, ఉత్తర కొరియా అణు పరీక్షలపై పర్యవేక్షణ వంటి వ్యవహారాలలో కూడా సంస్థ తన పాత్రను బలంగా నిలబెట్టుకుంది. 1957 జూలై 29న స్థాపితమైన అంతర్జాతీయ అణుశక్తి సంస్థ నేడు శాంతికోసం శాస్త్రీయంగా, నియంత్రితంగా అణుశక్తిని వినియోగించే దిశగా విశ్వ వ్యాప్తంగా మార్గనిర్దేశకంగా నిలుస్తోంది. శాంతియుత ప్రయోజనాలకు అణుశక్తిని వినియోగించాలన్న సంకల్పాన్ని నెరవేర్చే దిశగా వ్యవహరించిన ఈ సంస్థ అణుశక్తికి కొత్త నిర్వచనాన్ని ఇచ్చింది. నాశనానికి మార్గమైంది అన్న నెగిటివ్ అభిప్రాయాన్ని తొలగించి, శాంతి కోసం వినియోగించే శక్తిగా అణుశక్తిని మలచ గలమని ప్రపంచానికి చాటి చెప్పింది. శాస్త్రీయ విజ్ఞానాన్ని మానవ సంక్షేమానికి ఉపయోగించే దిశగా ఐఐఐఐ చేస్తున్న కృషి అభినందనీయం. భవిష్యత్ తరం అవసరాల కోసం భద్రతా ప్రమాణాలను పాటిస్తూ, జాగ్రత్తగా అణుశక్తిని వినియోగించాల్సిన అవసరాన్ని గుర్తుచేస్తూ ఐఐఐఐ మానవాళికి సుస్థిర అభివృద్ధి దిశగా వెలుగు చూపుతున్నది.

పిల్లల జీవితాల్లో కీలక భూమిక అమ్మనాన్నలదే !

“మాతృదేవోభవ, పితృదేవోభవ” అంటున్నది హిందూ సమాజం. అమ్మ లేనిదే జన్మ లేదు. నాన్న లేనిదే లోక జ్ఞానం కలగదు. అమ్మ బుడిబుడి అడుగులు వేయస్తే, నాన్న బిడ్డ చేయి పట్టి లోకాన్ని పరిచయం చేస్తాడు. అమ్మ నాన్నలే ఆది దేవతలు. శిశువుకు తొలి గురువు అమ్మ అయితే రెండవ గురువుగా నాన్న నిలుస్తాడు. పిల్లల్ని కనడానికి ముందు నుంచే అమ్మనాన్నలు సంతానవృద్ధి కోసం తమ జీవితాలను అంకితం చేస్తారు. గర్భం దాల్చిన అమ్మ నవ మాసాలు కడుపులో బిడ్డను మోసి, పోషించి, ప్రసవ వేదనను అనుభవించి, బిడ్డను కని, తను పునర్జన్మను పొంది మురిసి పోతుంది. శిశు దశ నుంచి పెరిగే ప్రతి క్షణం నాన్న పాత్రతో పాటు త్యాగం అనన్యసామాన్యంగా ఉంటుంది. అమ్మనాన్నల కు పిల్లలే ప్రపంచం, వారి అభివృద్ధి ఆనందం, వారి నవ్వులే తమ అంతిమ లక్ష్యం అని మనకు తెలుసు. తల్లితండ్రులు అయ్యే వరకు అమ్మనాన్నల పాత్ర మనకు పూర్తిగా అవగతం కాదు. నేటి డిజిటల్ యుగంలో పిల్లలకు, తల్లితండ్రులకు మధ్య ఏవో తెలియని తెరలు అడ్డుపడుతున్నాయి. తల్లితండ్రులు పిల్లలతో గడపడానికి విలువైన సమయమే సన్నపూసైంది. తల్లిదండ్రుల ప్రాధాన్యాన్ని గ్రహించి, వారితో జీవితకాలం చేతిలో చేయి వేసి నడవడం, పిల్లలతో తల్లిదండ్రుల సంబంధాలు బలపడడం, జీవిత చరమాంకంలో తల్లితండ్రులకు ఆసరాగా ఊతకర వర నిలవడం అనే లక్ష్యాలను దృష్టిలో పెట్టుకొని నాటి అమెరికా అధ్యక్షుడు బిల్ క్లింటన్ తీసుకున్న నిర్ణయం మేరకు ప్రతి ఏట నాలుగవ ఆదివారం, అనగా 27 జూలై 2025 రోజున “నేషనల్ పేరెంట్స్ డే” లేదా జాతీయ తల్లితండ్రుల దినోత్సవం” పాటించడం 1995 నుంచి ఆనవాయితీగా మారింది. తల్లితండ్రులు పంచే బేషరతు ప్రేమ, పెంపకంలో చూపే ప్రత్యేక శ్రద్ధ, పిల్లల ఎదుగుదలలో చూపే అలుపెరుగని తపనలకు ప్రత్యామ్నాయం లేదు. పిల్లలు ఎదిగిన తర్వాత తమ తల్లితండ్రులను అక్కన చేర్చుకొని, ఊత కర్రగా మారి, వారి ఆయురారోగ్యాలకు మనస్ఫూర్తిగా దోహదపడాలి, అమ్మనాన్నల రుణం కొంతైనా తీర్చుకునే ప్రయత్నాలు చేయాలి. తల్లి ప్రత్యక్ష పేగు బంధం పరమ పవిత్రం. తండ్రి తెర వెనుక త్యాగాలు పిల్లల ఎదుగుదలకు మూల స్తంభాలు. జాతీయ తల్లిదండ్రుల దినోత్సవం రోజున తమ జన్మ ప్రదాతలను తగు రీతిలో దైవ సమానంగా సన్మానించుకోవాలి. కుటుంబ పెద్దలుగా తల్లితండ్రులు తమ పిల్లలకు జీవితకాలం పాటు రక్షణ గొడుగులు. కుటుంబానికి ఇల్లు తండ్రి అయితే ఆ ఇంటి దర్వాజకు ఆకు పచ్చ తోరణం.



గడపకు పసుపు పారాణి లాంటి శుభం అమ్మ అవుతుంది. 2025 జాతీయ తల్లితండ్రుల దినం వేదికగా ఎదిగిన పిల్లలకు తల్లితండ్రులను చూసుకునే బాధ్యతలను వివరించడం జరగాలి. తల్లితండ్రులు పిల్లలకు భావోద్వేగ మద్దతు, అవసర పోషణను అందించడం, ఉజ్వల భవిష్యకు బాటలు వేయడం, లోక జ్ఞానాన్ని అందించడం, సంస్కారాలను నూరి పోయడం, క్రమశిక్షణ కల్పించగలగడం లాంటి ప్రధాన అంశాలపై దృష్టి పెడతారు. వృద్ధ తల్లిదండ్రులు పిల్లల నుండి ఆప్యాయతను మాత్రమే కోరుకుంటారని నేటి యువత తెలుసుకోవాలి. పిల్లల శారీరక, మానసిక, సామాజిక, భావోద్వేగ, ఆధ్యాత్మిక అభివృద్ధికి అమ్మనాన్నలు హద్దులు లేని మద్దతు ఇస్తారు. పిల్లల కనీస అవసరాలను తీర్చడం, విద్యాబుద్ధులు నేర్పిం

చడం, సంరక్షణ బాధ్యతలు తీసుకోవడం, నైతిక శిక్షణను ఇవ్వడం, ప్రోత్సాహ స్ఫూర్తిని అందించడం, వివిధ సమయాల్లో అవసర సహాయం చేయడం, అవ్యాజమైన ప్రేమ - అనంతమైన ఆప్యాయతలను పంచడం, మానవ సంబంధాలను ఏర్పరచడం లాంటి గురుతర బాధ్యతలను తల్లిదండ్రులు స్వచ్ఛందంగా, తమ జీవిత ఏకైక లక్ష్యంగా తీసుకుంటారు. అలాంటి అమ్మనాన్నలను ఎదిగిన పిల్లలు చక్కగా, గౌరవంగా, భాద్యతగా, ఆప్యాయంగా చూసుకోవడం, వారి త్యాగాలకు ధీటుగా పిల్లలు తిరిగి రుణం తీర్చుకోవడం కనీస కర్తవ్యం అని తెలుసుకొని మనలు కోవాలి. అమ్మనాన్నలను ఆది దేవతలుగా భావించాలి, వారి రుణాన్ని కొంతైనా తీర్చుకునే విశ్వ ప్రయత్నం చేయాలి.

మూత్రపిండాల వైద్యంలో ఆద్యుడు

భారతదేశ వైద్య రంగ చరిత్రలో అత్యంత గౌరవనీయ స్థానం పొందిన వైద్యులలో డాక్టర్ రాజ్ వీర్ సింగ్ యాదవ్ ముందుంటారు. ఆయనే భారత దేశంలో మొట్టమొదటి మూత్రపిండ మార్పిడి శస్త్రచికిత్సను విజయవంతంగా నిర్వహించిన శస్త్ర వైద్యుడు. ఆయన విజ్ఞాన పూరిత వైద్య నైపుణ్యంతో పాటు దేశ ప్రజల ఆరోగ్య సేవలో చేసిన అసాధారణ కృషికి గుర్తింపుగా పద్మశ్రీ అవార్డు వరించింది. దేశానికి వైద్యపరంగా మార్గ దర్శకుడిగా నిలిచిన ఈ మహానుభవ వ్యక్తిత్వం గల వైద్యుని జీవితాన్ని, సేవలను సవివరంగా విశ్లేషిద్దాం. డాక్టర్ రాజ్ వీర్ సింగ్ యాదవ్ 1937 జూలై 27న ఉత్తర ప్రదేశ్ రాష్ట్రం లోని బహౌన్ జిల్లాలోని నౌలిపరచాఢ్వార్ గ్రామంలో జన్మించారు. ప్రాథమిక విద్య తర్వాత లక్నో విశ్వ విద్యాలయానికి అనుబంధంగా ఉన్న కింగ్ జార్జ్ మెడికల్ కాలేజీలో వైద్య అనుర్ధతలు పొందారు. 1961లో ఎంటీబీఎస్, 1964లో ఎఎస్ఎస్ (జనరల్ సర్జరీ) పూర్తి చేశారు. తరువాత 1974లో ఇంటర్మీషన్ కాలేజ్ ఆఫ్ సర్జన్సీ, 1977లో అమెరికన్ కాలేజ్ ఆఫ్ సర్జన్సీ సర్టిఫికేట్లను పొందారు. ఈ సాంప్రదాయ, అంతర్జాతీయ ప్రమాణాల నైపుణ్యం ఆయనకు వైద్యరంగంలో విశిష్ట స్థానం కల్పించింది. 1973లో చండీగఢ్లోని ప్రఖ్యాత

పోస్ట్ గ్రాడ్యుయేట్ ఇన్ స్పెషియల్ ఆఫ్ మెడికల్ ఎడ్యుకేషన్ అండ్ రీసెర్చ్ లో ఆయన నేతృత్వంలో భారతదేశపు మొట్టమొదటి మూత్రపిండ మార్పిడి శస్త్రచికిత్స విజయవంతంగా నిర్వహించ బడింది. ఈ ఆపరేషన్ వైద్య చరిత్రలో ఘనతను సాధించిన మైలురాయిగా నిలిచింది. ఆ కాలంలో సాంకేతిక పరిజ్ఞానం పరిమితంగా ఉండగా, ఓ రోగికి కొత్త జీవితం ప్రసాదించడం అతని వైద్య నైపుణ్యం, ధైర్యానికి అద్భుత ఉదాహరణ. ఇది కేవలం వైద్య విజయం కాదు, దేశ ప్రజాలోగ్య చరిత్రలో ఒక గొప్ప ఉపాధి క్షేత్రాన్ని తెరలేపిన సంఘటన. ఆయన వైద్య సేవలు ఢిల్లీ ప్రభుత్వానుపత్రులలో, ముఖ్యంగా రామ్ మనోహర్ లోహియా ఆసుపత్రి, గ్రేటర్ కాలకత్తీ ఆసుపత్రి వంటి ప్రఖ్యాత ఆసుపత్రులలో కొనసాగాయి. ఆయన శస్త్ర వైద్య విభాగానికి నాయకత్వం వహిస్తూ అనేకమంది శిక్షణ పొందిన వైద్యులను ట్రాన్స్ఫర్మింగ్ స్పెషలిస్టులుగా తీర్చిదిద్దారు. కేవలం రోగుల సేవే కాకుండా, వైద్య విద్యార్థుల విద్యను, పరిశోధనను ప్రోత్సహించారు. ట్రాన్స్ఫర్మింగ్ టీషన్కు సంబంధిత నైతిక, న్యాయపరమైన విధానాల రూపకల్పన లోనూ ఆయన గణనీయమైన పాత్ర పోషించారు. ఆయన సేవలకు గుర్తింపుగా భారత ప్రభుత్వం 1982లో పద్మశ్రీ అవార్డుతో డాక్టర్ రాజ్ వీర్ సింగ్ యాదవ్ను సత్కరించింది.

మూత్రపిండ మార్పిడి శస్త్ర చికిత్సల రంగంలో భారత దేశంలో ఈ అవార్డు అందుకున్న మొట్టమొదటి వైద్యుడు ఆయనే. అంతేకాకుండా, దేశ అధ్యక్షులు నీలం సంజీవ రెడ్డి, జ్ఞానీ జైల్ సింగ్, ఆర్. వెంకటరామన్లకు గౌరవ వైద్యుడిగా సేవలందించారు. ఇది ఆయన వైద్య నైపుణ్యానికి, వ్యక్తిత్వ మహిమాన్వితానికి అద్దం పడే ఘనత. ఆయన సేవా భావాన్ని, దాతృత్వాన్ని మరింత విస్తరించేందుకు “రాజ్ వీర్ సింగ్ యాదవ్ ఫౌండేషన్” స్థాపించ బడింది. ఈ సంస్థ భారతీయ సమాజాల్లో ఆరోగ్య, విద్య, సాధికారత తదితర రంగాల్లో సేవా కార్యక్రమాలు నిర్వహిస్తుంది. డాక్టర్ యాదవ్ 2016 ఫిబ్రవరి 4న మరణించారు. ఆయన మరణం దేశ వైద్య సమాజానికి తీరని లోటు. కానీ ఆయన చేసిన పునాదులపై వేలాది మంది వైద్యులు నేడు దేశవ్యాప్తంగా మూత్రపిండ మార్పిడి సేవలందిస్తున్నారు. ఆయన చూపించిన మార్గం, నిబద్ధత, మానవతా విలువలు వైద్యసేవలోనూ, సామాజిక రంగాల్లోనూ చిరస్థాయిగా నిలుస్తాయి. వైద్య విజ్ఞానానికి, సేవాభావానికి మహానుభవ ప్రతీకగా నిలిచిన డాక్టర్ రాజ్ వీర్ సింగ్ యాదవ్ గురించి చెప్పినప్పుడు “వైద్యో నారాయణో హరిః” అన్న వాక్యం సహజంగా గుర్తుకు వస్తుంది. ఆయన జీవితానికి, సేవా యాత్రకు అదే యథార్థ కీర్తి.

అపర భగీరథుడు ఆర్థర్ కాటన్

“నిత్య గోదావరీ స్నాన పుణ్యదోయామహమతిః, స్మరామ్యం గ్నేయ దేశీయం కాటనుం తం భగీరథం” అంధ్ర ప్రదేశ్ లోని ఉభయ గోదావరి నదీ తీర వాసులు గోదావరీ స్నానాల సమయంలో సంకల్పం చేసేప్పుడు వరించే సాంప్రదాయం ఆచరిస్తారు. అపర భగీరుధుడైన ఆంగ్లేయ ఇంజనీర్ సర్ ఆర్థర్ కాటన్ కారణంగా తాము నిత్యం ఉదయాన్నే గోదావరీ స్నానమా చరించే భాగ్యం కలిగిందన్నది దాని సారాంశం. కేవలం గోదావరీ స్నానమాచరించే అవకాశమే కాదు, తమ జీవితాల్లో సమూల మార్పులకు మూలం ఆర్థర్ కాటన్ ఆలోచనే అని గోదావరీ తీర వాసులు నేటికీ విశ్వసిస్తారు. అందుకు అనుగుణంగా ఆయనను నిత్యం తమ పూజా మందిరంలో కొలిచేవాళ్లు. తమ ఇంటి వద్ద, సమీపాలలో కాటన్ మహాశయుని విగ్రహాలు ఏర్పాటు చేసుకుని ఆరాధించేవాళ్లు చాలామంది కనిపిస్తారు. అంధ్ర ప్రదేశ్ రాష్ట్ర ప్రగతిలో అనేక అంశాలలో గోదావరీ, కృష్ణా తీరం ముందు ఉండడంలో కాటన్ శ్రమ ఉందని భావించక తప్పదు. కాటన్ జీవన అని గోదావరీ ప్రజలు అభిమానంగా పిలుచుకొనే జనరల్ సర్ ఆర్థర్ కాటన్ (మే 15, 1803 - జూలై 24, 1899) బ్రిటిష్ సైనికాధికారి, నీటిపారుదల ఇంజనీరు. కాటన్ తన జీవితాన్ని బ్రిటిష్ భారత సామ్రాజ్యములో నీటిపారుదల, నావికాయోగ్యమైన కాలువలు కట్టించడానికి

జీవితాన్ని ఘణంగా పెట్టిన మేధావి, కార్యశీలి. కాటన్ 15 ఏళ్ల వయసులో ఈస్ట్ ఇండియా కంపెనీ ఇంజనీరింగు సర్వీసుల్లో చేరి శిక్షణ పొందారు. 1819లో రాయల్ ఇంజనీర్స్ దళంలో సెకండ్ రెజ్మెంటోగా నియమితమైన ఆయన విధి నిర్వహణలో భాగంగా 18 ఏళ్ల వయసులో భారత దేశానికి వచ్చి మొదటిసారిగా మద్రాస్లో ఉద్యోగిగా పనిచేశారు. అక్కడి నుంచి ఈస్ట్ ఇండియా కంపెనీ తరుపున దక్షిణ భారత చెరువుల శాఖకు ఇంజనీర్‌గా నియమితమయ్యారు. ఆ సమయంలో 1828-29 మధ్య కాలంలో కావేరీ నది వరద సమస్యకు శాశ్వత పరిష్కారం కోసం కృషి చేశారు. కరువు పీడిత ప్రాంతం గోదావరీ డెల్టాగా రూపాంతరం చెందడంలో ధవళేశ్వరం వద్ద నిర్మించిన ఆనకట్ట ప్రధాన పాత్ర పోషించింది. అప్పటి జిల్లా అధికారిగా ఉన్న సర్ హెన్రీ మౌంట్ పంపించిన నివేదిక ఆధారంగా ఆనకట్ట నిర్మాణం ఆలోచన తెరమీదకు వచ్చింది. ఆర్థర్ కాటన్ అనే ఇంజనీరుకు నదరు ప్రతిపాదన అప్పగించి, సాధ్యాసాధ్యాలు పరిశీలించాలని బ్రిటిష్ ప్రభుత్వం అప్పగించడంతో ఆయన అందుకు అనువైన ప్రాంతం కోసం సుదీర్ఘ అన్వేషణ చేశారు. అలా 1840లోనే కృష్ణా నదిపై ఆనకట్ట నిర్మాణ సాధ్యాసాధ్యాలపై ఆయన రూపొందించి, ప్రభుత్వానికి సమర్పించిన నివేదికను అప్పటి మద్రాసు గవర్నరు మార్శన్

ట్యేల్ దేల్ అమోదించారు. లండన్‌లోని బోర్డు ఆఫ్ రైరెక్టర్ల ఆమోదానికి పంపించారు. ప్రాజెక్టు రిపోర్టును పరిశీలించిన తర్వాత, 1846 ధవళేశ్వరం వద్ద గోదావరీపై ఆనకట్టను కాటన్ అధ్యర్థంలో నిర్మించేందుకు లండన్ నుంచి అనుమతి లభించింది. 1847 ఏప్రిల్ నెలలో ఆనకట్ట నిర్మాణానికి శ్రీకారం చుట్టారు. ఆనకట్ట నిర్మాణంలో పది వేలమంది కూలీలతో పాటుగా ఐదు వందల మంది వడ్రంగులు, ఐదు వందల మంది కమ్మరులను వినియోగించారు. ధవళేశ్వరం వద్ద గోదావరీ సుమారుగా 6 కి.మీ. వెడల్పు ఉంటుంది. 1847 ఆగస్టు మూడో వారంలో రైల్వే వ్యాగన్ల ద్వారా ఉక్కు రాయిని ధవళేశ్వరానికి తరలించారు. దాంతో యంత్ర సామాగ్రితో నిర్మాణపు పనులు ముమ్మర మయ్యాయి. నది ఒడ్డుకు చేర్చిన రాళ్లు, ఇతర సామగ్రిని పడవల ద్వారా నదిలోని నిర్మాణ ప్రాంతానికి రవాణా చేసేవారు. ఇందుకు 25 టన్నుల భారం మోయగల 18 నావలను వినియోగించారు. కాటన్ కు కూలీలతో పాటుగా ఇంజనీర్లయిన భారతీయులు కూడా కొందరు తోడుగా ఉన్నారు. వారిలో తొలి నాటి ఇంజనీర్లలో ఒకరైన రాజ్ బహదూర్ వీణం వీరన్న కూడా ఉన్నారు. కాటన్ పర్యవేక్షణలో ఈ ఆనకట్టను వేగంగా పూర్తి చేశారు.



లక్కేపూర్ లో ఉచిత వైద్య శిబిరానికి విశేష స్పందన



- స్వర్ణీయ తోట కొమరయ్య జ్ఞాపకార్థం
మెగా ఉచిత వైద్య శిబిరం

అగ్నిధార స్వాస్ మంథని : పెద్దపల్లి జిల్లా మంథని మండలం లక్కేపూర్ - తోట గోపయ్యపల్లి గ్రామంలో స్వర్ణీయ

తోట కొమరయ్య జ్ఞాపకార్థం మెగా ఉచిత వైద్య శిబిరాన్ని ఏర్పాటు చేశారు. ఈ శిబిరాన్ని స్వర్ణీయ తోట కొమరయ్య సతీమణి లక్ష్మి రిబ్బన్ కట్ చేసి ప్రారంభించారు. మంథని పబ్లిక్ ఐ కేర్ హాస్పిటల్ సహకారంతో కరీంనగర్ సన్ రైజ్ ఆసుపత్రి

వైద్యులు ఈ శిబిరంలో పాల్గొన్నారు. ఈ వైద్య శిబిరంలో ఉచితంగా బీపీ, షుగర్, ఈసీజీ, కంటి పరీక్షలు చేసి, మందులు కూడా ఉచితంగా పంపిణీ చేశారు. 200 పైగా జనం హాజరై ఈ సదవకాశాన్ని వినియోగించుకున్నట్లు నిర్వాహకులు తెలిపారు.

జర్నలిస్ట్ కుటుంబాన్ని పరామర్శించిన ఎమ్మెల్యే



అగ్నిధార స్వాస్ శంకరపట్నం : సిరిసిల్ల అనిల్ కుమార్ కుటుంబాన్ని జిల్లా కాంగ్రెస్ కమిటీ అధ్యక్షుడు, మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ పరామర్శించారు. అనిల్ కుమార్ తండ్రి నర్సయ్య ఇటీవల అనారోగ్యంతో మరణించిన విషయం తెలుసుకున్న ఎమ్మెల్యే డాక్టర్ కవ్వంపల్లి శనివారం అల్లులూరు గ్రామంలోని అతని ఇంటికి వెళ్లి పరామర్శించారు. ఈ సందర్భంగా మరణానికి దారితీసిన పరిస్థితుల గురించి అడిగి తెలుసుకున్నారు. నర్సయ్య మృతిపై ఆయన తీవ్ర సంతాపం ప్రకటిస్తూ ప్రగాఢ సానుభూతి వ్యక్తం చేశారు. ఎమ్మెల్యే కవ్వం పల్లి వెంట జిల్లా కాంగ్రెస్ పార్టీ కార్యాలయ ఇంచార్జ్ గోపు మల్లారెడ్డి, భూక్ కాంగ్రెస్ అధ్యక్షుడు ఒగ్గు దామోదర్, తిమ్మపూర్ మండల కాంగ్రెస్ అధ్యక్షుడు బండారి రమేష్, పార్టీ నాయకులు తుమ్మనపల్లి శ్రీనివాసరావు, ముక్త్యం రత్నాకర్ రెడ్డి, సిరిసిల్ల జాలయ్య తదితరులు ఉన్నారు.

రైతు మృతి గ్రామంలో విషాదం

- ఎల్లీ వైర్ తగలడంతో కరెంట్ షాక్

- ఖైక్ సంద్రంలో రైతు కుటుంబీకులు



అగ్నిధార స్వాస్ మంథని : విద్యుత్ ఘాతానికి రైతు మృతి చెందిన ఘటన మంథని మండలం ఎగ్లాస్పూర్ లో చోటు చేసుకుంది. స్థానికులు తెలిపిన వివరాల ప్రకారం.. పెద్దపల్లి జిల్లా మంథని మండలం ఎగ్లాస్పూర్ గ్రామానికి చెందిన దండ్రిగా కొమరయ్య తెల్లవారు జామున తన పొలం వద్దకు వెళ్ళాడు. బోరు వద్ద ఉన్న మోటార్ స్టాల్ దగ్గర ఎల్లీ వైర్ తగలడంతో కరెంట్ షాక్ తగిలి రైతు అక్కడిక్కడే మృతి చెందాడు. దీంతో కుటుంబ సభ్యులు కన్నీరు మున్నీరుగా విలపించారు. మృతునికి ముగ్గురు కుమారులు ఉన్నారు. కొమరయ్య మృతితో ఒక్కసారిగా ఎగ్లాస్పూర్ గ్రామంలో విషాద ఛాయలు అలుముకున్నాయి. బాధిత కుటుంబాన్ని ప్రభుత్వం ఆదుకోవాలని గ్రామస్థులు కోరుతున్నారు.

రామగుండం ఈఎస్ఐ ఆసుపత్రి నిర్మాణ

ఆలస్యం అధికారుల నిర్లక్ష్యమే

పెద్దపల్లి ఎంపీ గడ్డం పంశీకృష్ణ



అగ్ని ధార స్వాస్, (రామగుండం): రామగుండం పారిశ్రామిక పట్టణంలో కేంద్ర ప్రభుత్వ ఆమోదంతో మంజూరైన ఈఎస్ఐ ఆసుపత్రి నిర్మాణం ఇంకా ప్రారంభం కాకపోవడంపై పెద్దపల్లి ఎంపీ గడ్డం పంశీకృష్ణ తీవ్ర అసంతృప్తి వ్యక్తం చేశారు. అసలే కేంద్ర ప్రభుత్వం ఇప్పటికే 100 కోట్ల రూపాయల నిధులు కేటాయించి ముందుకు వచ్చిన, జిల్లా పరిపాలన మాత్రం ఈ ప్రాజెక్టును పట్టించుకోకపోవడం బాధాకరం అని ఆయన చెప్పారు. ఈ అంశాన్ని ఎంపీ వంటి పార్లమెంటులో ప్రస్తావిస్తూ, జిల్లా కలెక్టర్ నిర్లక్ష్యం వల్లే ఈ ప్రాజెక్టు నత్తనడకన సాగుతోందని ఆరోపించారు. పారిశ్రామిక ప్రాంతమైన రామగుండంలో వేలాది మంది కార్మికు లు ఉన్నప్పటికీ...ప్రాథమిక హెల్త్ సెంటర్ మినహా ఎటువంటి మెరుగైన వైద్య సదుపాయాలు లేవు. అనారోగ్యంతో బాధపడే కార్మికులు హైదరాబాద్ దాకా వెళ్ళాల్సిన పరిస్థితి ఏర్పడిందని ప్రజలు తీవ్ర అసహనం వ్యక్తం చేస్తున్నారు. ఈఎస్ఐ ఆసుపత్రి కోసం కేంద్రం నిధులు ఇచ్చినా, కలెక్టర్ అలసత్వం చూపడంతో నిర్మాణం మొదలు కాకపోవడం దురదృష్టకరం. ఇప్పటికైనా జిల్లా పరిపాలన సక్రమంగా స్పందించి ప్రాజెక్టును ముందుకు తీసుకురావాలన్నారు “ఆసుపత్రి నిర్మాణం పూర్తయ్యే వరకు నా పోరాటం ఆగదు” అని ఢిల్లీలో ఎంపీ పంశీకృష్ణ గళం విప్పారు.

జిల్లా కలెక్టర్ సంతోష్ నాయక్

మాతృ మూర్తికి నివాళులు

ఎస్సీ ఎడ్మి జిజిజెస్ కమిటీ సభ్యులు జిల్లైల రాములు



అగ్ని ధార స్వాస్ (కల్లవర్తి)నాగర్ కర్నూల్ జిల్లా కలెక్టర్ బాధపతే సంతోష్ మాతృమూర్తి బాధపతే శాంతమ్మ ఇటీవల అకస్మాత్తుగా మృతి చెందింది. విషయం తెలుసుకున్న జిల్లా ఎస్సీ ఎస్సీ మానిటరింగ్ కమిటీ సభ్యులు జిల్లైల మాజీ సర్పంచ్ రాములు శనివారం కలెక్టర్ స్వంత గ్రామం వరంగల్ జిల్లా సూరారం గ్రామానికి వెళ్లి కలెక్టర్ బాధావతే సంతోష్ ని కలిసి, వారి మాతృ మూర్తి బాధపతే శాంతమ్మ చిత్ర పటానికి పూల మాలలు వేసి నివాళులు అర్పించారు. ఈ కార్యక్రమంలో జిల్లైల దేవాలయ కమిటీ చైర్మన్ రవిగౌడ్, పదకంటి వెంకటేశ్, పులిజ్యల చంద్రకాంత్, ఎముక మహేష్, దున్ను సురేష్, శ్రీశైలం, నవీన్ తదితరులు ఉన్నారు.

అనుచిత వాక్యాలు ఖండిస్తున్నాం

- రానున్న స్థానిక ఎలక్షన్ లో కాంగ్రెస్ పార్టీ నాయకులకు ప్రజల నుండే సమాధానం.

- కాటారం మండల యూత్ అధ్యక్షుడు రామిళ్ళ కిరణ్

అగ్నిధారస్వాస్ మంథని : కాటారం మండలంలో కాంగ్రెస్ పార్టీ నాయకులు ఏర్పాటుచేసిన సమావేశంలో పుట్ట మధు పైన చేసిన ఆరోపణలను తీవ్రంగా ఖండించిన బిఆర్ఎస్ పార్టీ నాయకులు. కాటారం మండల యూత్ అధ్యక్షుడు రామిళ్ళ కిరణ్ మాట్లాడుతూ... మొదటి రోజున కేటీఆర్ బర్త్ డే సందర్భంగా గిఫ్ట్ ఏ మైల్ ప్రోగ్రాం లో భాగంగా కాటారం గ్రామపంచాయతీ లోని గంట జోష్ట అనే అమ్మాయికి ఎంబిబిఎస్ చదువు గురించి పుట్ట మధు సహాయం చేస్తే దాన్ని కూడా కాంగ్రెస్ పార్టీ నాయకులు విమర్శించడం సిగ్గుచేటు అని ధ్వజమెత్తారు. హైదరాబాద్ కేంద్రంగా శ్రీధర్ బాబు ఉదయం పరిమళిస్తుంది గానీ ఈ మంథని నియోజక వర్గంలో ఎందుకు ఈ పేద బిడ్డల మీద పరిమళిస్తలేదో చెప్పాలి, ఈ మధ్య నియోజకవర్గంలో 25 సంవత్సరాలుగా ఎమ్మెల్యేగా విధులు నిర్వహిస్తున్న శ్రీధర్ బాబు 18 నెలలుగా ఈ రాష్ట్రంలో మంత్రిగా ఉన్న ఈ ప్రాంత బిడ్డలకు ఒక్క రూపాయి సహాయం చేసిన దాఖలాలు లేవు అని విమర్శించారు. బిఆర్ఎస్ యూత్ నాయకులు చీమల వంటి మాట్లాడుతూ...వార్డ్ మెంబర్ గా కూడా గెలవని నాయకులు మా నాయకుడు మాజీ ఎమ్మెల్యే పుట్ట మధు ని పట్టుకొని జడ్పీటీసీ అని మాట్లాడటం హాస్యాస్పదం వాళ్లు మాట్లాడుతున్న తీరని చూసి స్వంత పార్టీ వాళ్లే నవ్వుకునే పరిస్థితి ఉంది అన్నారు. ఇంకోసారి మా నాయకుడి పట్ల అనుచితంగా మాట్లాడితే సహించలేదేమో లేదని ఘాటుగా హెచ్చరించారు. వీలైతే సహాయం చేయండి కానీ విమర్శించవద్దని అన్నారు.



యూత్ నాయకులు మానెం రాజబాబు మాట్లాడుతూ ఎమ్మెల్యేగా గెలిచి వందల కోట్లు వెనుకేసుకున్నాడు అని మాట్లాడుతున్నట్లు వంటి నాయకులు,మరి మీ మంత్రి అతని యొక్క తండ్రి 40 సంవత్సరాలు పాలించి ఎన్ని డబ్బులు వెనుకేసుకున్నాడు కూడా చెప్పాలని, ఒకరి మీద మనం వేరెత్తి చూపుతే మిగతా నాలుగు వేల్పు కూడా మన వైపుకే చూపుతారు అనే విషయాన్ని ఆయన

గుర్తుకు చేశారు. అవగాహన లేని మాటలతో పుట్ట మధుని విమర్శిస్తే రానున్న స్థానిక ఎలక్షన్లో ఈ విమర్శలకు ఘాటుగా కూడా ప్రజలు కాంగ్రెస్ పార్టీ నాయకులకు సమాధానం చెబు తారు అని అన్నారు. ఈ కార్యక్రమంలో బిఆర్ఎస్ పార్టీ మండల అధ్యక్షుడు రామిల్ కిరణ్, ఉప్ప నంతోష్, చీమల వంటి, మానెం రాజబాబు, శ్రీరాముల రజనీకాంత్ తదితరులు పాల్గొన్నారు.

మురుగు కాలువల్లో చెత్త వేయవద్దు

రామగుండం కార్పొరేషన్ డిప్యూటీ కమిషనర్ వెంకట స్వామి



అగ్ని ధార స్వాస్, (రామగుండం): మురుగు నీటి కాలువల్లో చెత్త వేయవద్దని రామగుండం కార్పొరేషన్ డిప్యూటీ కమిషనర్ నాయని వెంకట స్వామి ప్రజలను కోరారు. వంద రోజుల కార్యచరణ ప్రణాళికలో భాగంగా శనివారం కార్పొరేషన్ లోని వివిధ డివిజన్ లలో చేపట్టిన మురుగు నీటి కాలువల్లో ఘాడిక తీత పనులను ఆయన పర్యవేక్షించారు. స్థానికులకు అవగాహన కల్పించారు. పరిసరాలలో నివసిస్తున్నవారు కాలువ లో చెత్త, ప్లాస్టిక్ కవర్లు వేయడం వలన మురుగు నీరు సాఫీగా ప్రవహించకుండా అడ్డుపడుతుందని, వర్షాకాలంలో వరదలతో పాటు నిత్యం చుట్టూ ప్రక్కల దుర్గంధం వ్యాపిస్తుందన్నారు. ప్రజలు సహకరించి కాలువలు, రోడ్లపై చెత్త వేయకుండా సహకరించాలని విజ్ఞప్తి చేశారు. స్థానిక గాంధీ నగర్ లోని గోశాలను సందర్శించారు. మున్సిపల్ వాహన సేవలు ఉపయోగించుకొని కంపోస్టు యార్డ్ కు వ్యర్థాలు తరలించాలని నిర్వాహకులకు సూచించారు. విలీన గ్రామమైన లింగా పూర్ లో ప్రత్యేక పారిశు ధ్దు పనులతో పాటు రోడ్ల పక్కన పెరిగిన తుమ్మ చెట్లు, పొదలను తొలగించి శుభ్రం చేశారు. ఫైవ్ ఇంక్ లైన్ బస్ స్టాప్ ఆక్రమించిన వారిని ఖాళీ చేయించి అవరణ అంతా శుభ్రం చేయించి ప్రయాణికులకు ఉపయోగపడే విధంగా తీర్చిదిద్దారు. ఐ డి ఎస్ ఎం టి షాపింగ్ కాంప్లెక్స్ మెనుక పెద్ద కాలువ శుభ్రం చేశారు. ఈ కార్యక్రమాల్లో సానిటరీ ఇన్స్పెక్టర్లు నాగ భూషణం కిరణ్, మెప్పా సి ఓ లు, ప్రియ దర్శిని, శమంతకమణి, వార్డు అధికారులు, ఎం ఐ ఎస్ ఆపరేటర్ శ్రీకాంత్, ఆర్ పి లు, స్వచ్ఛత్రీ మహిళలు, సానిటరీ జవాన్లు పాల్గొన్నారు.

జిల్లా సంక్షేమ అధికారి వసతి గృహాల తనిఖీలు

- విద్యార్థుల ఆరోగ్యం వార్డెన్ ల బాధ్యతగా భావించాలి



అగ్నిధార స్వాస్ మంథని : పెద్దపల్లి జిల్లా మంథని నియోజకవర్గ కేంద్రంలోని ఎస్సీ బాలుర కళాశాల వసతి గృహంలోని విద్యార్థులకు ఉదయం పూట అల్పాహారం పెట్టడం లేదని పేర్కొంటూ ఎస్ఎఫ్ఐ, డివైఎఫ్ఐ నాయకులు హాస్టల్ విద్యార్థులను కలుపుకొని రోడ్డు ఎక్కి నిరసన తెలిపిన నేపథ్యంలో స్పందించిన జిల్లా సంక్షేమ అధికారి శనివారం మంథనిలోని ఎస్సీ బాలుర కళాశాల వసతిగృహంతో పాటు పలు సంక్షేమ వసతి గృహాలను సందర్శించి విద్యార్థుల తో కలిసి భోజనం చేసి హాస్టల్లో ఉంటున్న విద్యార్థులకు సరైన పౌష్టికాహారం అందిస్తూ సౌకర్యాలను కల్పించాలని వార్డెన్ లకు ఆదేశాలు జారీ చేశారు. జిల్లా సంక్షేమ అధికారి మంథనిలోని పలు వసతి గృహాలను జిల్లా సంక్షేమ అధికారి సందర్శించడం భారత విద్యార్థి ఫెడరేషన్ (ఎస్ ఎఫ్ఐ) భారత ప్రజాతంత్ర యువజన సమైక్య (డివైఎఫ్ఐ) పోరాట ఫలితమే అని తెలియజేసు కుంటూ జిల్లా సంక్షేమ అధికారి సందర్శనలో కూడా కొందరు హాస్టల్ వార్డెన్ లు అందుబాటులో లేరని జిల్లా సంక్షేమ అధికారి వస్తున్న తరుణంలో హుటాహుటిన హాస్టల్ కు వచ్చి అన్ని బాగానే ఉన్నాయని అని సమాధానం చెప్పుకున్నారని అధికారులు వచ్చినప్పుడే కాకుండా విద్యార్థులకు ఎల్లవేళలా అందుబాటులో ఉండి సరైన సౌకర్యాలు కల్పించాలని కోరుకుంటూ మంథని లోని వసతి గృహాలకు వక్ర భవనాలు నిర్మించి సరైన సౌకర్యాలు కల్పించేంత వరకు హాస్టల్ విద్యార్థుల వక్షాన విద్యార్థి యువజన సంఘాలు ఉంటాయని ఎస్ఎఫ్ఐ జిల్లా అధ్యక్షుడు అర్జ సందీప్, డివైఎఫ్ఐ జిల్లా అధ్యక్షుడు గౌరంకల సురేష్ డిమాండ్ చేశారు.

రాజకీయ లబ్ధి కోసమే బీజేపీ బీఆర్ఎస్ పార్టీలు డ్రామాలు

-రామగుండం ఎమ్మెల్యే రాజ్ రాకూర్

అగ్నిధార స్పృష్, (న్యూఢిల్లీ): రాజకీయ లబ్ధి కోసమే బీజేపీ బీఆర్ఎస్ పార్టీలు డ్రామాలు ఆడుతున్నారని రామగుండం ఎమ్మెల్యే రాజ్ రాకూర్ అన్నారు. శనివారం న్యూఢిల్లీలో నిర్వహించిన మీడియా సమావేశంలో రామగుండం ఎమ్మెల్యే పార్టీని మాట్లాడారు. బీసీ రిజర్వేషన్ల అంశంపై ఆయన కీలక వ్యాఖ్యలు చేశారు. బీజేపీ బీఆర్ఎస్ పార్టీలు బీసీలపై నిజమైన ప్రేమ లేదని, వారు కేవలం రాజకీయ లబ్ధి కోసమే డ్రామాలు ఆడుతున్నారని ఆగ్రహం వ్యక్తం చేశారు. తెలంగాణ రాష్ట్రంలోని బీసీలకు న్యాయం జరగాలంటే కేంద్రం వద్ద పెండింగ్లో ఉన్న బీసీ రిజర్వేషన్ బిల్లుపై స్పష్టమైన నిర్ణయం తీసుకోవాలని ఆయన డిమాండ్ చేశారు. “బీసీ బిడ్డగా ఈ అన్యాయాన్ని ఉరుకునే ప్రసక్తి లేదు. కేంద్ర ప్రభుత్వం, బీజేపీ బీసీలను మోసం చేస్తే, దీని మీద మా పోరాటం ముమ్మరంగా కొనసాగుతుంది. బీజేపీ, బీఆర్ఎస్ పార్టీలు బీసీ హక్కుల విషయంలో కవట వైఖరి ప్రదర్శిస్తే, ప్రజల మధ్యలో ఆ పార్టీలు ఎందగడతాయి. బీసీ రిజర్వేషన్ బిల్లును రాష్ట్రపతి దగ్గర ఆమోదించాలన్న డిమాండ్పై మేము కట్టుబడి ఉన్నాం,” అని



ఆయన తీవ్ర స్థాయిలో హెచ్చరించారు. ఈ మీడియా సమావేశంలో తెలంగాణ రాష్ట్ర మంత్రి పొన్నం ప్రభాకర్ ఎమ్మెల్యే కొండా సురేఖ, మాజీ ఉపముఖ్యమంత్రి వాకిటి శ్రీహరి, ప్రభుత్వ విప్ ఆది శ్రీనివాస్ తదితర ముఖ్య నాయకులు పాల్గొన్నారు.

అకాల వర్షాల పట్ల అప్రమత్తంగా

ఉండావి

రామగుండం ఎమ్మెల్యే ఎం ఎస్ రాజ్ రాకూర్



అగ్ని ధార స్పృష్, (రామగుండం): అకాల వర్షాల పట్ల రామగుండం నియోజకవర్గం ప్రజలు, రైతులు అందరూ అప్రమత్తంగా ఉండాలని రామగుండం ఎమ్మెల్యే మక్వాన్సింగ్ రాజ్ రాకూర్ శనివారం ఒక్క ప్రకటనలో సూచించారు. ఈ సందర్భంగా ఎమ్మెల్యే మాట్లాడుతూ ఎగువన మహారాష్ట్రలో కురుస్తున్న భారీ వర్షాలకు ప్రాణహిత నది ఉద్భవంగా ప్రవాహిస్తున్న నేపథ్యం లో గోదావరి పరివాహక ప్రాంత ప్రజలు తగు జాగ్రత్తలు తీసుకోవాలన్నారు. వరద ఉద్భవించిన ఎప్పటికప్పుడు పరిశీలించాలని జిల్లా కలెక్టర్ తో ,అడిషనల్ కలెక్టర్ మున్సిపల్ ఇంచార్జి కమిషనర్ అరుణ శ్రీ లతో ఫోన్లో మాట్లాడారు. రెవిన్యూ, పోలీస్ వివిధ శాఖల అధికారులకు అప్రమత్తంగా ఉండాలని ఆదేశించారు. ఎలాంటి అత్యవసర పరిస్థితుల్లోనైనా అవసరం ఉంటే తన నెంబర్ కు ఫోన్ చేయాలని కోరారు

ప్రజాస్వామ్యంలో స్వతంత్ర

స్వరం అవసరమే

(గంగవరం రామకృష్ణారెడ్డి)



దేశంలో ప్రజాస్వామ్యం ఒక గొప్ప పదం. కానీ ఆ పదం నిజంగా జీవించాలంటే, అది కొన్ని పార్టీల చేతిలో ఓటమి చెందకూడదు. దురదృష్టవశాత్తూ ఈరోజుల్లో రాజకీయ పార్టీలు వ్యక్తిగత ప్రయోజనాల కోసమే పనిచేస్తున్న వైనం కనిపిస్తోంది. ప్రజలకు వాగ్దానాలు ఇవ్వడం, ఎన్నికల సమయంలో సేవా కనిపించడం, గెలిచాక మరిచిపోవడం ఇవే పార్టీల ధోరణులుగా మారిపోయాయి. ఈ నేపథ్యంలో ప్రజాస్వామ్యాన్ని నిలబెట్టాలంటే పార్టీలు మాత్రమే కాదు, స్వతంత్ర అభ్యర్థులు కూడా ముందుకు రావాల్సిన అవసరం ఉంది. సమాజాన్ని పునర్నిర్మించాలన్న తపన ఉన్న వ్యక్తులు సత్సత్వ గల విద్యావేత్తలు, యువ నాయకులు, సామాజిక సేవకులు రాజకీయాల్లోకి రావాలి. కానీ విచారకరం ఏమంటే, అలాంటి మంచి వ్యక్తులను ప్రజలు గుర్తించడంలో వెనుకబడుతున్నారు. పార్టీ గుర్తుల మోజు ప్రజలను కళ్ళు మూసేసేలా చేస్తోంది. మరోచెపు, విద్యావేత్తలు మన మేధస్సు ప్రాతినిధ్యం వహించే వారు స్వతంత్ర అభ్యర్థులను ప్రజల్లోకి తీసుకురావడంలో విఫలమవుతున్నారు. కొంతమంది డబ్బు ఆశతో, ప్యాకేజీల వాసనతో తమ స్వార్థాన్ని కోల్పోతున్నారు. ఇది మరింత ప్రమాదకరం. ప్రజలకు మార్గనిర్దేశం చేయాల్సిన వారో మౌనంగా ఉన్నప్పుడు, వాస్తవ మార్పు ఎలా సాధ్యం అవుతుంది? ప్రజలు తమ ఓటును కేవలం పార్టీ గుర్తుపై కాకుండా, అభ్యర్థి వ్యక్తిత్వాన్ని, అర్హునిగా, నైతికతను విశ్లేషించి వేయాలి. ఇదే ప్రజాస్వామ్య బలం. స్వతంత్ర అభ్యర్థుల విజయమే నిజమైన ప్రజల గెలుపు. వారు గెలిస్తే, వారు సేవ చేస్తే అది పార్టీ క్రమశిక్షణకు కాదు, ప్రజల అభ్యున్నతికి నిలిచే సేవ. ప్రజాస్వామ్యాన్ని బలపర్చే దిశగా, ప్రజలు చైతన్య వంతులై మంచి స్వతంత్ర వ్యక్తులను గుర్తించాలి. మేధావులు, విద్యావేత్తలు తమ బాధ్యతను గుర్తించి వారి వెంటే నిలవాలి. లేకపోతే, నలుగురి మేలు కోసం అంతిమే నిలబడే స్వతంత్ర స్వరాలు, పార్టీల గోలలో మిగిలిపోతాయి.

గంగవరం రామకృష్ణారెడ్డి (సామాజిక పరిశీలకుడు వనపర్తి)

అమ్మ పల్లె అమ్మ చెరువు మరమ్మత్తుపై

రైతుల ఆశ ఈ ఏడాదైనా తీరనా?

అమ్మ చెరువు రైతులకు నిరుపయోగమే!

9 ఏళ్లుగా నీటికి నోచని రైతాంగం అధికారుల నిర్లక్ష్యంపై రైతుల ఆవేదన

అగ్ని ధార స్పృష్ పెద్దమండడి వనపర్తి జిల్లా: పెద్ద మండడి మండలం అమృతలై గ్రామంలోని అమ్మ చెరువు పూర్వము రైతులకు బాగా ఉపయోగపడేది కానీ నేడు ఆ చెరువు మరమ్మత్తుకై గ్రామ రైతులు ఆశగా ఎదురుచూస్తున్నారని, గత తొమ్మిదేళ్లుగా పూర్తిగా ఉపయోగాన్ని కోల్పోయింది. అధికారుల నిర్లక్ష్యంతో చెరువు నుంచి సాగునీరు అందక రైతులు తీవ్రంగా సస్టపోతున్నారు. వ్యవసాయానికి ఉపయోగపడే తూము 9 ఏళ్ల నుంచి తెరవడానికి అనుకూలంగా లేదు, దాన్ని మరమ్మత్తు చేయడానికి అధికారులు ముందుకు రావడం లేదు, ఈ ఏడాది ఏకంగా తూము కింద రంధ్రం పడడంతో చెరువులోకి వచ్చే నీరు పూర్తిగా పోతోంది. ఈ సమస్యను పలుమార్లు అధికారులు దృష్టికి తీసుకెళ్లినా, ఇప్పటికీ ఎటువంటి మరమ్మత్తులు చేపట్టలేదు. దీనివల్ల చెరువు రైతులకు కాదు, పూర్తి కాలాకే పనికొస్తున్నట్టు పరిస్థితి ఏర్పడింది. గ్రామస్థులు, రైతులు చెరువుని పునరుద్ధరించాలని పడే పడే విజ్ఞప్తులు చేస్తూ, అధికారుల నుంచి స్పందన లేకపోవడంపై వేదనకు గురవుతున్నారు. వర్షాకాలం వచ్చినా, చెరువులో నీరు నిలవకపోవడం బాధాకరమని వారు వాపోతున్నారు. ఇకనైనా సంబంధిత శాఖలు స్పందించి చెరువు తూము మరమ్మత్తులు చేపట్టి, రైతులకు నీటిని అందించేలా చర్యలు తీసుకోవాలని గ్రామస్థులు కోరుతున్నారు.



రాయికోడ్ ఎక్స్ రోడ్ నుండి రాఘవపూర్ రోడ్డు మూసివేత ఎన్ఫోర్స్ చేతన్న కిరణ్



అగ్నిధారస్పృష్ “(నంగారెడ్డి)” నంగారెడ్డి జిల్లా రాయికోడ్ మండలం కున్నూర్ గ్రామంలో ఉన్న వాగు కొన్నిరోజులుగా ఎడతెరిపి లేకుండా కురుస్తున్న వర్షాలకు పొంగిపొర్లుతున్నందున శనివారం వాగును సందర్శించి రాయికోడ్ చౌరస్తా నుండి రాఘవపూర్ కు వెళ్లే రోడ్డును మూసివేస్తున్నట్లు ఎన్ఫోర్స్ చేతన్న కిరణ్ తెలిపారు. దింతో రాకపోకలు నిలిచిపోయిన న్యాయ వాహనదారులు ప్రత్యామ్నాయ మార్గాల ద్వారా వెళ్లాలని



సూచించారు. వరద ఉధృతి పూర్తిగా తగ్గిన తర్వాత మళ్ళీ రాకపోకలు ప్రారంభం అవుతాయని అలాగే ఎవ్వరూ కూడా వాగులను దాటడానికి ప్రయత్నించొద్దని పకువులను వాగులు వద్దకు మేపదనికి తీసుకెళ్ళి, పాడుబడిన ఇళ్లలో ఎవ్వరూ ఉండొద్దు అని, విద్యుత్ స్తంభాలను ముట్టుకోవద్దని ఎవరికైనా

ఏమైనా ఇబ్బందులు తలెత్తితే రాయికోడ్ పోలీస్ స్టేషన్ నెంబర్-8712661852 కు లేదా 100 కు కాల్ చేసి తెలపాలని గ్రామప్రజలకు సూచించారు.

జాగృతి శిక్షణ తరగతులకు హాజరైన జిల్లా అధ్యక్షుడు దారమోని గణేష్



అగ్ని ధార స్పృష్ (కల్వకుర్తి) హైదరాబాద్ శ్రీ కన్వెన్షన్ హాల్లో నిర్వహించిన తెలంగాణ జాగృతి ది లీడర్ అనే పేరుతో తెలంగాణ రాష్ట్రంలో రానున్న స్థానిక సంస్థల ఎన్నికల్లో సర్పంచ్, ఎంపీటీసీ, జడ్పీటీసీ, ఎంపీపీ వివిధ ఎన్నికల్లో గెలిచిన నాయకుడి నాయకత్వాన్నీ బలపరుస్తూ, నాయకుడి ఉండాలిని లక్షణాల గురించి ఎలా మెలగాలి ప్రజలకు ఏ రకంగా సేవలు చేయాలి, స్థానిక అభివృద్ధి, సంక్షేమం గురించి అవగాహన కల్పించడం గురించి తెలంగాణ జాగృతి అధ్యక్షులలో శిక్షణ శిబిరం ఏర్పాటు చేయడం జరిగింది. ఈ కార్యక్రమంలో నాగర్ కర్నూల్ జిల్లా అధ్యక్షుడు దారమోని గణేష్ జిల్లా మహిళా విభాగం అధ్యక్షురాలు చిలక మంజుల సుశీల ముఖేష్, నరసింహ, కృష్ణ శేఖర్ గణేష్ తదితరులు పాల్గొన్నారు.

ప్రాణాలు తీసుకున్న యువకుడు



అగ్నిధార స్పృష్ గోదావరిఖని : పెద్దపల్లి జిల్లా గోదావరిఖని పట్టణం విలత్ నగర్ కు చెందిన గంధం సుమన్ అనే యువకుడు ఇంట్లో ఎవరు లేని సమయంలో ఆత్మహత్య కి పాల్పడ్డాడు. సుమన్ ఉదయం ఎంత సమయం గడిచిన బయటకు రాక రోయేసరికి కాలనీ వాసులకు అనుమానం వచ్చి చూడగా సుమన్ నీ ఇంట్లో శవం అయి కనిపించాడు. వెంటనే స్థాని కులు పోలీసులకు సమాచారం అందించగా 1 టోన్ పోలీసులు సంఘటన స్థలాన్ని చేరుకొని కేసు నమోదు చేసుకుని దర్యాప్తు చేస్తున్నారు.

అభివృద్ధి పనులకు శంకుస్థాపన చేసిన ఎమ్మెల్యే కసిరెడ్డి నారాయణరెడ్డి

అగ్ని ధార స్పృష్ (కల్వకుర్తి) కల్వకుర్తి పట్టణంలోని వ్యవసాయ మార్కెట్ లో రూఫింగ్ షెడ్డు నిర్మాణానికి 2.70 కోట్ల రూపాయలతో, ఎమ్మెల్యే కసిరెడ్డి నారాయణరెడ్డి ముఖ్యఅతిథిగా పాల్గొని పూజలు నిర్వహించి శంకుస్థాపన చేయడం జరిగింది. ఈ సందర్భంగా ఆయన మాట్లాడుతూ, కాంగ్రెస్ పార్టీ అధికారంలోకి వచ్చిన తర్వాత రైతులకు అనేక పథకాలను ప్రవేశపెట్టి అమలు చేయడం జరిగిందని, వ్యవసాయ మార్కెట్ లో రైతులకు ఎటువంటి ఇబ్బందులు లేకుండా పౌకర్యాలను ఏర్పాటు చేస్తామని అన్నారు. మార్కెట్ నీ మరింత అభివృద్ధి చేస్తామని ఎమ్మెల్యే కసిరెడ్డి నారాయణరెడ్డి అన్నారు. ఈ కార్యక్రమంలో పిసిసి అధికార ప్రతినిధి బాలాజీ సింగ్ ఈ కార్యక్రమంలో మార్కెట్ కమిటీ చైర్మన్, మనీలా సంచీవ్ యాదవ్, బ్లాక్ కాంగ్రెస్ అధ్యక్షుడు విజయ్ కుమార్ రెడ్డి, సింగల్ విండ్స్ వైస్ చైర్మన్ మట్ల వెంకటయ్య గౌడ్ మార్కెట్



చైర్మన్, రమాకాంత్ రెడ్డి, కొండల్, నాయక్, వెంకటయ్య యాదవ్, రాముడు యాదవ్, వెల్లండ మాజీ సర్పంచ్ భూపతి రెడ్డి, వెల్లండ మండల అధ్యక్షుడు మోతీలాల్ నాయక్ మిర్జాల శ్రీనివాస్ రెడ్డి, సురేందర్ రెడ్డి, బాల్ రాజు, జమ్మల శ్రీకాంత్, పుస్తకాల రాహుల్, రవీంద్ తిరుపతి రెడ్డి, జైపాల్ రెడ్డి బాలు ఇన్ఫర్ సంతోష్, ఆంజనేయులు కాంగ్రెస్ పార్టీ నాయకులు, రైతులు, వ్యవసాయ శాఖ అధికారులు తదితరులు పాల్గొన్నారు.

కాంగ్రెస్ ప్రభుత్వం లోనే బడుగు బలహీన వర్గాలకు న్యాయం



రేషన్ కార్డులు పంపిణీ చేసిన ఎమ్మెల్యే కసిరెడ్డి నారాయణరెడ్డి అగ్ని ధార స్పృష్ (కల్వకుర్తి) తలకొండపల్లి, మండలంలో నీ దేవకి గార్డెన్ లో తలకొండపల్లి కాంగ్రెస్ పార్టీ మండల అధ్యక్షుడు డోకూరి ప్రభాకర్ రెడ్డి అధ్యక్షంలో ఏర్పాటు చేసిన ఉచిత రేషన్ కార్డుల పంపిణీ కార్యక్రమానికి ముఖ్యఅతిథిగా ఎమ్మెల్యే కసిరెడ్డి నారాయణ రెడ్డి పాల్గొని కాంగ్రెస్ పార్టీ నాయకులతో కలిసి రేషన్ కార్డులు పంపిణీ చేయడం జరిగింది. ఈ సందర్భంగా ఎమ్మెల్యే కసిరెడ్డి నారాయణరెడ్డి మాట్లాడుతూ, కాంగ్రెస్ ప్రజా ప్రభుత్వంలో బడుగు బలహీన వర్గాలకు న్యాయం జరిగింది అని అన్నారు. కాంగ్రెస్

ప్రభుత్వంలో మహిళలకు పెద్దపీట వేయడం జరిగిందని తలకొండపల్లి మండలంలోని గ్రామాలలో ఆర్థిక ప్రతి ఒక్క లబ్ధిదారులకు రేషన్ కార్డులు పంపిణీ చేయడం జరిగింది అని ఎమ్మెల్యే కసిరెడ్డి నారాయణరెడ్డి స్పష్టం చేశారు. ఈ కార్యక్రమంలో, మార్కెట్ కమిటీ వైస్ చైర్మన్ గూడూరు భాస్కర్ రెడ్డి, శతాబ్ది టౌన్షిప్ చైర్మన్ కాంగ్రెస్ పార్టీ సీనియర్ నాయకుడు శ్రీనివాస్ రెడ్డి, సీనియర్ కాంగ్రెస్ నాయకులు గట్ల కేశవరెడ్డి, మార్కెట్ కమిటీ చైర్మన్ ఆంజయ్య గుప్తా, మాజీ ఉప సర్పంచ్ అజీజ్, మండల కాంగ్రెస్ పార్టీ నాయకులు, వివిధ గ్రామాల కాంగ్రెస్ పార్టీ కార్యకర్తలు అభిమానులు తదితరులు పాల్గొన్నారు.

వసతి గృహల్లో ఉండే విద్యార్థులకు నాణ్యమైన భోజనం పెట్టాలి

మెన్ కమిటీతో పాటు రిజిస్ట్రరు నిర్వహించాలి
ఐ.ఐ.టి/ ఎన్ ఈ ఈ టీ ల్లో సీట్లు
సాధించేందుకు అధ్యాపకులు కృషి చేయాలి
జిల్లా కలెక్టర్ ఆదర్శ్ సురభి.

అగ్ని ధార స్కూస్ వసపర్తి జిల్లా: వసతి గృహల్లో ఉండే విద్యార్థులకు, విద్యాలయాల్లో భోజనం చేసే విద్యార్థులకు మెనూ ప్రకారం నాణ్యమైన భోజనం పెట్టాలని జిల్లా కలెక్టర్ ఆదర్శ్ సురభి ఆదేశించారు. వంట గది, వసతిగృహల్లో పరిశుభ్రత పాటించాలని సూచించారు. శనివారం ఉదయం వసపర్తి పట్టణంలోని భగీరథ కాలనీలో గల నర్సింగ్ కళాశాల, మర్రి కుంట వద్ద గిరిజన సంక్షేమ శాఖ సెంటర్ ఆఫ్ ఎక్సలెన్స్ విద్యాలయాలను కలెక్టర్ సందర్శించారు. నర్సింగ్ కళాశాల వసతి గృహంలో వంట గది, స్టోర్ రూమ్ ను తనిఖీ చేశారు. విద్యార్థుల ద్వారా మెన్ కమిటీ ఖచ్చితంగా ఉండాలని, రిజిస్టర్ నిర్వహణ జరగాలని ప్రిన్సిపాల్ ను ఆదేశించారు. విద్యార్థులతో మాట్లాడి భోజనం ఎలా ఉంది, ఏమైనా సమస్యలు ఉన్నాయా అని అడిగి తెలుసుకున్నారు. వచ్చే వంట సరుకు పై చివరి గడువు తేదీ పరిశీలించాలని, గడువు తీరిన సరుకు, నాణ్యత లేని సరుకు వస్తే తిరిగి పంపించాలని, ప్రిన్సిపాల్ కు ఫిర్యాదు చేయాలని విద్యార్థులను సూచించారు. అనంతరం మర్రికుంట వద్ద ఉన్న గిరిజన సంక్షేమ శాఖ సెంటర్ ఆఫ్ ఎక్సలెన్స్ పాఠశాలను సందర్శించారు. గత సంవత్సరం 10వ తరగతి, ఇంటర్మీడియట్ లో ఎంతమంది ఉత్తీర్ణత సాధించారు. ఐబి, ఎన్ఐబి లలో ఎంతమంది సీట్లు సాధించారు అని వివరాలు అడిగి తెలుసుకున్నారు. గత సంవత్సరం 11 మంది విద్యార్థులు ఐబిలో సీటు సంపాదించాలని ప్రిన్సిపల్ వివరించారు. స్పందించిన కలెక్టర్ వచ్చే సంవత్సరం ఈ కళాశాల నుండి



అత్యధిక సంఖ్యలో ఐబి, ఎన్ఐబి లలో సీట్లు సంపాదించే విధంగా బోధన జరగాలని సూచించారు. సీట్లు పొందిన వారిని, అధ్యాపకులను కలెక్టరేట్ లో సన్మానం చేయడం జరుగుతుందని తెలిపారు. 9, 11 వ తరగతి విద్యార్థులకు కంప్యూటర్ కోడింగ్ తరగతులు నిర్వహించాలని, అవసరమైన మౌలిక సదుపాయాలు కల్పిస్తానని తెలియజేశారు. ఇంటర్మీడియట్ విద్యార్థులకు పైథాగ్రస్ సరైక్ట్ బోధించిన కలెక్టర్ సెంటర్ ఆఫ్ ఎక్సలెన్స్ ఇంటర్మీడియట్ విద్యార్థులకు కలెక్టర్ సామర్థ్య పరీక్ష

నిర్వహించారు. పైథాగ్రస్ సరైక్ట్ లో ప్రశ్నలు వేసి బోర్డు పై సమాధానాలు రాబట్టారు. కలెక్టర్ వేసిన ప్రశ్నలకు విద్యార్థులు చక్కగా సమాధానాలు ఇవ్వడం పై సంతృప్తి వ్యక్తం చేశారు. ఐబి ప్రవేశ పరీక్షల్లో సమస్యలు సులువుగా, త్వరగా సమాధానం ఎలా చేయాలో మెళుకువలు నేర్పించారు. ఈసారి అత్యధిక విద్యార్థులు ఐబి ఎన్ఐబి లలో సీట్లు సంపాదించాలని సూచించారు.కళాశాల ప్రిన్సిపాల్, అధ్యాపకులు తదితరులు కలెక్టర్ వెంట ఉన్నారు.

హెచ్ఎంఎస్ అధ్యక్షునిగా తిప్పారపు

సారయ్య

అగ్ని ధార స్కూస్,(రామగుండం): హెచ్ఎంఎస్ అధ్యక్షునిగా తిప్పారపు సారయ్య ఎంపికయ్యారు. ఈ మేరకు శనివారం గోదావరిఖని హెచ్ఎంఎస్ కార్యాలయంలో కామ్రేడ్ రియాజ్ అహ్మద్ ఆధ్వర్యంలో తిప్పారపు సారయ్య, హెచ్ఎం ఎస్ అధ్యక్షునిగా పదవి బాధ్యతలు స్వీకరించడం స్వీకరించారు. ఈ సందర్భంగా హెచ్ఎంఎస్ నాయకులు , కార్యకర్తలు సారయ్య మెడలో పూలమాలవేసి శాలువాలతో ఘనంగా సన్మానించి శుభాకాంక్షలు తెలిపారు. ఈ కార్యక్రమంలో అనిల్ రెడ్డి, శ్రీరాంపూర్ వైస్ ప్రెసిడెంట్ పల్లె గ్రామి కుమార్, బ్రాంచ్ సెక్రటరీ, ఆర్డీ-1 ఏరియా మధుసయ్య, ఆర్డీ-3 వైస్ ప్రెసిడెంట్ బండారి రాయలింగం, రీజనల్ సెక్రటరీ కొమ్మర య్య, ఆర్గనైజింగ్ సెక్రటరీ,వర్తత రాజి రెడ్డి, సెంట్రల్ వైస్ ప్రెసిడెంట్ శ్రీనివాస్, మండమర్రి వైస్ ప్రెసిడెంట్ తదితరులు పాల్గొన్నారు.

బీఆర్ఎస్ పార్టీ అధ్యక్షుని

కుమారుని జన్మదిన వేడుకలు

ఘనంగా



అగ్నిధారస్కూస్ “(సంగారెడ్డి) రాయకోడ్ మండల కుసు నూరు గ్రామానికి చెందిన బిఆర్ఎస్ గ్రామ పార్టీ అధ్యక్షుని కుమారుని జన్మదిన శుభాకాంక్షలు సందర్భంగా కుటుంబ సభ్యులు వివిధ పార్టీల నాయకులు యువకులు జన్మదిన వేడుకల్లో పాల్గొనడం జరిగింది ఈ కార్యక్రమంలో మాజీ సర్పంచ్ కుశాల్ రావు పటిల్ నాయకులు తదితరులు పాల్గొన్నారు

చౌటుప్పల్ లో రోడ్డు ప్రమాదం

ఇద్దరు డీఎస్సీల దుర్మరణం

సోల్గొండ : చౌటుప్పల్ లో జరిగిన రోడ్డు ప్రమాదంలో ఆంధ్ర ప్రదేశ్ కు చెందిన ఇంటెలిజెన్స్ డీఎస్సీల చక్రధర్ రావు, మరో డీఎస్సీ శాంతా రావు దుర్మరణం పాలయ్యారు. తీవ్రంగా గాయపడ్డ మరో అధికారి ప్రసాద్ ను హుటాహుటిన ఆసుపత్రికి తరలించారు. ఆయన పరిస్థితి విషమంగా వుంది. మృతులు ప్రయాణిస్తున్న కారు అయిపు తప్పి డివైడర్ ను డీ కొట్టి అవతల వైపు వైపుకు దూసుకువచ్చింది. ఎదురుగా వచ్చిన లారీ కారును కొట్టింది. ఘటనలో ఇద్దరు డీఎస్సీలు . స్పాల్స్ లో ప్రాణాలు విడిచారు. ఇద్దరు డీఎస్సీల మృతిపై హోంమంత్రి అనితగ్రాంత్రి వ్యక్తం చేసారు. విధినిర్వహణలోని పోలీసులు మరణించడం బాధాకరమని అన్నారు. క్షతగాతులకు మెరుగైన వైద్యం అందిస్తామని అన్నారు.

ప్యూచర్ శంషాబాద్

హైదరాబాద్ : దేశవ్యాప్తంగా విమానాశ్రయాల సమీప ప్రాంతాల్లో రియల్ ఎస్టేట్ బూమ్ కొనసాగుతోంది. ముఖ్యంగా హైదరాబాద్ శంషాబాద్ అంతర్జాతీయ విమానాశ్రయాన్ని చుట్టూముట్టిన గ్రామాలు, పట్టణాల్లో భూముల ధరలు అత్యధికరమైన రీతిలో పెరిగినట్లు తాజా అధ్యయనాలు స్పష్టం చేస్తున్నాయి. కరోనా తర్వాతి కాలంలో ? అంటే 2021 నుంచి 2025 వరకు ? ఈ పెరుగుదల మరింత వేగంగా నమోదైనది నివేదికలు చెబుతున్నాయి. విమానాశ్రయానికి 50 కిలోమీటర్ల పరిధిలో డిమాండ్ కొనసాగుతోందని రియల్ ఎస్టేట్ నిపుణులు చెబుతున్నారు. విమానాశ్రయం అభివృద్ధికి ముందు, శంషాబాద్ పరిధిలో భూముల రేట్లు చాలా తక్కువగా ఉండేవి. 1990ల చివరలో చదరపు గజం ధర రూ.500లోపే ఉండేదని అప్పటి రియల్ ఎస్టేట్ డీలర్లు చెబుతున్నారు. కానీ ఇప్పుడీ ప్రాంతం పూర్తిగా మారు రూపం దాల్చింది. శంషాబాద్, బుద్గేట్, సాతంరాయి, మామిడిపల్లి, తుక్కుగూడ వంటి ప్రాంతాల్లో గేటెడ్ కమ్యూనిటీ లు, అపార్ట్మెంట్లు, విల్లా ప్రాజెక్టులు భారీగా నిర్మాణంలో ఉన్నాయి. ఇవన్నీ విమానాశ్రయానికి 25-50 కిలోమీటర్ల పరిధిలో ఉన్నాయి.రియల్ ఎస్టేట్ కన్సల్టెన్సీ సంస్థ స్వేయార్డ్స్ ప్రకారం, గత ఐదేళ్లలో విమానాశ్రయం సమీప భూగర్భాలు సగటున 74 శాతం ధరల పెరుగుదలను చవిచూశాయి. అపార్ట్మెంట్ల ధరలు చదరపు అడుగుకు రూ.6,000 నుంచి రూ.8,000 మధ్యగా ఉండగా, ఇతర ప్రముఖ ప్రాంతాల్లో అదే చదరపు అడుగు ధర రూ.9,000 నుంచి రూ.11,000 వరకు ఉంది. స్థలాలు విషయంలో చూస్తే, విమానాశ్రయం సమీపంలో చదరపు గజం ధరలు రూ.55,000 నుంచి రూ.60,000 మధ్య ఉన్నాయి. అదే సమయంలో ఇతర సగర ప్రాంతాల్లో ఇవే రేట్లు రూ.75,000 నుంచి రూ.80,000 వరకు వెళుతున్నాయి.హైదరాబాద్ ఇప్పటివరకు శంషాబాద్ చుట్టుపక్కల అభివృద్ధి ఆశించిన స్థాయికి చేరలేదని నిపుణులు అభిప్రాయపడుతున్నారు. జీవో 111 పరిమితులు, పరిశ్రమ లు లేకపోవడం వంటి కారణాలు ప్రధానమైనవని వారు చెబుతున్నారు. అయినప్పటికీ, గత నాలుగైదేళ్లుగా దక్షిణ



హైదరాబాద్ వైపు అభివృద్ధి బాగా ఉపయోగపడుతుంది. ప్రస్తుతం కొన్ని గ్రామాల్లో ఎకరం స్థలానికి రూ.4 కోట్లు వలకుతుంద గా, ఇంకా కొన్ని ప్రాంతాల్లో చదరపు గజం రూ.5,000 నుంచి రూ.10,000 మధ్యలో దొరికే అవకాశముంది. విల్లా ధరలు రూ.కోటికి పైగానే ఉంటున్నాయి.ప్రభుత్వం ఈ ప్రాంత అభివృద్ధిపై ప్రత్యేక దృష్టి సారిస్తోంది. ముఖ్యంగా శంషాబాద్, తుక్కుగూడ, మహేశ్వరం ప్రాంతాల్లో మౌలిక వసతుల విస్తరణకు ప్రణాళికలు రూపొందించబడుతున్నాయి. నాగోల్ నుంచి అరంఘర్ మీదుగా విమానాశ్రయం వరకు మెట్రో రైలు విస్తరణ (లైన్ 2ఎ) ప్రతిపాదించబడింది. రాజేంద్రనగర్లో కొత్త హైకోర్టు భవనం నిర్మాణం జరుగుతోంది. శ్రీశైలం-నాగార్జునసాగర్ రహదారుల మధ్యలో భారత్ ఫ్యూచర్ సీటీ నిర్మాణం జరగనుంది, ఇది విమానాశ్రయానికి 40 కిలోమీటర్ల దూరంలో ఉంటుంది. ఇక్కడి నుంచి ఫ్యూచర్ సీటీ వరకు మెట్రో విస్తరణ యోచనలో ఉంది. మహేశ్వరం పారిశ్రామిక హబ్గా మారుతోంది. ఇటీవల ఓ జ్యువెలరీ తయారీ యూనిట్కు సీఎం చేతుల మీదుగా ప్రారంభోత్సవం కూడా జరిగింది.పలు బడా నిర్మాణ సంస్థలు రిలైన్స్లో హోమ్స్, టోన్సిఫ్లు నిర్మించేందుకు భూముల సేకరణ చేపట్టాయి. ఇప్పటికే పలు విద్యాసంస్థలు, అధ్యాత్మిక కేంద్రాలు ఈ ప్రాంత అభివృద్ధికి దోహదపడుతు న్నాయి. ప్రాంతీయ వలయ రహదారి పూర్తయ్యే దశలో ఉండటంతో, శంషాబాద్ పరిధి రాబోయే కాలంలో భారీగా అభివృద్ధి చెందే అవకాశాలు స్పష్టంగా కనిపిస్తున్నాయి.

వినయవిధేయ రేవంత్

హైదరాబాద్ : బాన్ ఈన్ ఆల్ట్రోన్ కర్కెస్ అనే విధానం ఎవరు అవలంబిస్తారో వారికి ఏ రంగంలోనూ ఎదురుండదు అనేది నిత్య సత్యం. ముఖ్యంగా ఎదిగే నాయకులకు ఉండాల్సిన ప్రధాన లక్షణం అధినేతకు విధేయులుగా ఉండడం. అప్పుడే ఆ రంగంలో మనుగడ సాధ్యమవుతుంది. అయితే అధినేత పట్ల విధేయత చాటుకునేందుకు సమయం సందర్భం ఉండాలి. ఆ సమయం వచ్చినప్పుడు ఏ స్థాయిలో మీ విధేయత చాటుతారో ఆ స్థాయిలో మీకు అంతర్గతంగా, బహిరంగంగా మద్దతు ఉంటుందనే రహస్యం తెలిసిన నాయకుడు రేవంత్ రెడ్డి. అధినేతకు విధేయత గా ఉండడం రేవంత్ రెడ్డికి అనుభవపూర్వకంగా వచ్చిన ఉన్నతమైన లక్షణం.రాష్ట్రంలో జరుగుతున్న పరిణామాలు, ఊహగానాలకు ఒకే స్తైర్యంతో చెక్ పెట్టేశాడు. అధిష్టానం రేవంత్ విషయంలో అసంతృప్తితో ఉన్నారు, ముఖ్యమంత్రిని మార్చేందుకు ప్రయత్నాలు జరుగుతున్నాయి, అయినా రెడ్డి వెంటి వారి అధినాయకత్వం అపాయింట్మెంట్ ఇవ్వడం లేదు అని మీడియాలో వ్యతిరేక పార్టీ నాయకుల వ్యాఖ్యలను తిప్పికొట్టారు.ఆన్నిటికీ ఏకైక పరిష్కారం హైకమాండ్. వారితో ఏవిధంగా వ్యవహరించాలో ముఖ్యమంత్రికి తెలిసినంతగా రాష్ట్ర కాంగ్రెస్ సీనియర్

నాయకులకు కూడా తెలియదని డిల్లీలో జరిగిన కుల గణన పై ఢిల్లీలో కాంగ్రెస్ నిర్వహించిన సమావేశంలో ఆయన వ్యవహరించిన తీరును చూస్తే అర్థమవుతుంది. ముఖ్యమంత్రిగా హుందాను ఒకవైపు ప్రదర్శిస్తూనే, మరోవైపు అధినాయకత్వంపై తనకున్న అభిమానాన్ని ఎలాంచిన భేదజాలు లేకుండా వేదికపైన ప్రదర్శించడం కనిపించింది. కాంగ్రెస్ అధినేత్రి సోనియా గాంధీ తనను మెచ్చుకుంటూ రాసిన లేఖను చూపిస్తూ ఆ లేఖ తనకు ఒక నోబెల్ బహుమతిగా, ఒక అస్సార్ అవార్డుగా భావిస్తున్నట్లు ప్రకటించారు. ఆ మాటలకు వేదిక కింద ఉన్న రాహుల్, ప్రియంకలను ఇమ్రెస్ చేశాయనడంలో సందేహం లేదు. వారు ఆయన మాటలకు స్పందిస్తూ చిరునవ్వులు చిందిస్తూ, కారచాలనం చేసి మరి అభినందించడం చూశాం.నాయకుడిగా ఎదగాలంటే చేయాలంటే, అధినాయకుడి ఎప్పుడు కార్యకర్తగా మెలగాలి. లేకుం టే రాజకీయ భవిష్యత్తు అగుమ్య గోచరమౌతుందని అందరు తీసుకోవాల్సిన సత్యం. అలాగే అధినాయకత్వానికి తాను అత్యంత సన్నిహితుడనని, ఎన్ని పిల్లిమొగ్గలు వేసినా, సవ్యపోయేది మీరేనని కూడా ఎగిరెగిరి పడుతున్న సీనియర్ నాయకులకు ఈ విధంగా ఒక సందేశం ఇచ్చినట్లు కనిపిస్తోంది.

శ్రీరామ్ లైఫ్ ఇన్సూరెన్స్ జీవిత భీమా చెక్కు అందజేశ



అగ్నిధార స్కూస్ కమాన్ ఫూర్ శ్రీరామ్ లైఫ్ ఇన్సూరెన్స్ సెంటనెర్ కాలనీ బ్రాంచ్ వారు రొంపీకుంట గ్రామానికి చెందిన పులిపాక మొందయ్య గారు శ్రీరామ్ లైఫ్ ఇన్సూరెన్స్ కంపెనీ లో 20,000/- రూ. ప్రీమియం కట్టి పాలసీ తీసుకున్న 2 సం తరువాత అనారోగ్యంతో మృతి చెందారు. నామిని అయినటువంటి అవృతకి 4,03,500/- రూపాయల భీమా చెక్కున వరంగల్ జోన్ శ్రీరామ్ లైఫ్ ఇన్సూరెన్స్ డిజీఎం గంగుల సతీష్ కుమార్ పెద్దపల్లి ఆర్ఎం వెంకటరజం మేనేజర్లు ఎలబోయిన.మహేష్,మల్లెతుల శ్రీనివాస్ యూనిట్ మేనేజర్లు, డివో కు.జనార్దను సేల్స్ ఆఫీసర్లు గంగుల కుమార్,అమరాగాని శ్రీనివాస్,నాగరాజు,గుమ్మడి శ్రీనివాస్,గుమ్మడి సతీష్ గ్రామ పంచాయతీ మాజీ సర్పంచ్ రవి చేతుల మీదుగా భీమా చెక్కును అందించడం జరిగింది .ఈ యొక్క కార్యక్రమంలో బ్రాంచ్ ఎంప్లాయిస్ పాల్గొన్నారు.

ఆర్థిక సాయం అందజేశ



అగ్నిధార స్కూస్ కమాన్ ఫూర్ కమాన్ ఫూర్ మండలంలోని స్థానిక గ్రామపంచాయతీ పరిధిలోగల గోకుల్ నగర్లోని పేద కుటుంబానికి చెందిన ఉమ్మాళ్ళు ఓడెలు అనారోగ్యం తో ఇటీవల మరణించగా వారి కుటుంబ సభ్యులను పరామర్శించి వారి కుటుంబానికి 25కేజీల బియ్యంతో పాటు నిత్యసర సరుకుల ఖర్చుల నిమిత్తం .1500/- రూపాయలు సుందరం ఫౌండేషన్ ఫౌండర్ మాజీ ఎంపీటీసీ బోనాల వెంకటస్వామి సహకారంతో ఫౌండేషన్ సభ్యులు అందజేసారు. ఈ కార్యక్రమంలో ఫౌండేషన్ సభ్యులు కన్నూరి నగేష్, చివ్వకుర్తి అరవింద్, ఇన్నోజీ చంద్రశేఖర్, కుక్కు వరప్రసాద్లతో పాటు నరిగే మల్లేష్, కోరే బీరయ్య తదితరులు పాల్గొన్నారు.

బచ్చన్ పాఠశాలలోకార్నిల్

దివాన్ వేడుకలు



అగ్నిధారస్కూస్ గోదావరిఖని కార్నిల్ దివాన్ జూలై 26న బచ్చన్ పాఠశాల హెచ్ఎం సుధారాణి శనివారం పాఠశాల ఆవరణలో చిన్నారలతో కలిసి భారత సాయుధ బలగాల ధైర్య సాహసాలకు ధైర్యానికి త్యాగాలకు నివాళులర్పించి సెల్యూట్ చేశారు ఈ సందర్భంగా సుధారాణి మాట్లాడుతూ... పాకిస్తాన్ పై భారత్ విజయం సాధించిన రజత జయంతిగా గుర్తు చేస్తుందన్నారు 1999 నాటి కార్నిల్ యుద్ధంలో పాకిస్తాన్ దళాలపై సాధించిన విజయాన్ని స్ఫురించుకోవడానికి భారతదేశం ప్రతి సంవత్సరం జూలై 26వ తేదీన కార్నిల్ విజయ దివాన్ జరుపుకుంటామని తెలియజేశారు. ఈ కార్యక్రమంలో పాఠశాల సిబ్బంది ససీమా బేగం, కావ్య, శ్వేత, ప్రపతి, మమత శృతి, వసీమా సంద్య, శైలజ ,లత శ్రీ, అనూప, హరిక, మాధవ్ పికెటి ఆశోక్ పాల్గొన్నారు.

ఘనంగా సిఎల్ శ్రీనివాస్ యాదవ్

జన్మదిన వేడుకలు



అగ్ని ధార స్కూస్ (కల్వకుర్తి) అమనగల్లు పట్టణంలో బిఆర్ఎస్ పార్టీ సీనియర్ నాయకులు, తలకొండపల్లి మాజీ ఎంపీపీ సిఎల్ శ్రీనివాస్ యాదవ్ జన్మదిన వేడుకలను అమనగల్లు పట్టణంలోని శ్రీశైలం జాతీయ రహదారి పై బిఆర్ఎస్ పార్టీ యువజన అధ్యక్షులు డేరంగుల వెంకటేశ్ ఆధ్వర్యంలో ఏర్పాటు చేయడం జరిగింది .జన్మదిన వేడుకలకు ముఖ్యఅతిథిగా గిరిజన రాష్ట్ర నాయకుడు,బిఆర్ఎస్ పార్టీ మున్సిపాలిటీ అధ్యక్షుడు దా.పత్మ నాయక్ విచ్చేసి అభిమానులు, కార్యకర్తల సదును సిఎల్ శ్రీనివాస్ యాదవ్ కేక్ కట్ చేశారు. అనంతరం కేక్ ను అభిమానులు,కార్యకర్తలు తినిపించారు.ఈ సందర్భంగా అభిమానులు పెద్ద సంఖ్యలో పూలమాలలు,పుష్పగుచ్ఛాలతో శ్రీనివాస్ యాదవ్ కు పుట్టినరోజు శుభాకాంక్షలు తెలిపారు. నియోజకవర్గంలోని పలు గ్రామాలనుండి పార్టీ శ్రేణులు,సిఎల్ శ్రీనివాస్ యాదవ్ అభిమానులు తరలివచ్చి బాణాసంధా పేల్చుతూ సంబరాలు చేసుకున్నారు.ఈ వేడుకల్లో పార్టీ వర్కింగ్ (పెసిడెంట్ చుక్క నిరంజన్ గౌడ్,మాజీ కౌన్సిలర్ వెంకటయ్య,మాజీ ఎంపీటీసీ పంతు నాయక్,మాజీ సర్పంచ్ శ్రీను నాయక్,మైనార్టీ నాయకులు ఖలీల్,గుత్తి బాలస్వామి,యూత్ అధ్యక్షులు డేరంగుల వెంకటేశ్,ఎస్సీ సెల్ అధ్యక్షులు లండం యారయ్య,మున్సిపాలిటీ కార్య దర్శి శివకుమార్, వరికుప్పల గణేష్,మహేష్ నేత,నాగళ్ళ జగన్,గండికోట శంకర్ పరమేష్ శెట్టిపల్లి వెంకటయ్య,భీమయ్య,ఎనమళ్ళ రమేష్,ఎడెల్లి రమేష్,లండం గిరి,గణేష్ నాయక్,బయ్య దేవేందర్, డేరంగుల రాము తదితరులు పాల్గొన్నారు.

సినీ నిర్మాత, హీరోను చెప్పుతో కొట్టిన నటి

బాలీవుడ్ నటుడు, నిర్మాత మాన్ సింగ్ నటి రుచి గుజ్జర్ చెప్పుతో కొట్టింది. 'సో లాంగ్ వ్యాళి' అనే హిందీ చిత్రాన్ని మాన్ సింగ్ దర్శకత్వం వహించడంతో పాటు ఆయనే నిర్మాతగా ఉన్నారు. ఆపై ఇదే చిత్రంలో కీలక పాత్రలో నటించారు. జూలై 25న చిత్ర యూనిట్తో కలిసి ముంబైలోని సినీపోలిస్ థియేటర్కు మాన్ సింగ్ వచ్చారు. ఆ సమయంలో నటి రుచి గుజ్జర్ ఆవేశంతో తనకు చెల్లించాల్సిన డబ్బు ఇవ్వాలంటూ చెప్పుతో కొట్టింది. అందుకు సంబంధించిన వీడియో నెట్టింట వైరల్ అవుతుంది. నిర్మాత, నటుడు మాన్ సింగ్ తనకు రూ. 25 లక్షలు బాకీ ఉన్నాడని రుచి గుజ్జర్ పేర్కొంది. ఆ డబ్బు ఇవ్వాలంటూ అతనిపై చెప్పుతో దాడి చేసింది.



ఈ క్రమంలో చెప్పు దాడి నుంచి తప్పించుకునేందుకు ఆయన ప్రయత్నం చేయగా.. ఆమెను నిలువరించేందుకు చిత్ర సహ నిర్మాత కరణ్ అడ్డుపడ్డాడు. ఆ చిత్ర నిర్మాతలు గాడిదలపై కూర్చున్నట్లు చిత్రీకరించబడిన కొన్ని షూట్లను ఆమె ప్రదర్శించింది. అందుకు సంబంధించిన వీడియో నెట్టింట వైరల్ అవుతుంది. చాలా కాలంగా తనకు ఇవ్వల్సిన డబ్బు ఇవ్వకుండా తనను ఇబ్బంది పెడుతున్నాడని మాన్ సింగ్పై పోలీసులకు రుచి గుజ్జర్ ఫిర్యాదు చేసింది. మ్యూజిక్ ఆల్బమ్లకు సంబంధించి తనకు రావాల్సిన రెమ్యునరేషన్ కోసం ఆమె ఇలా చేయాల్సి వచ్చినట్లు తెలుస్తోంది. నటి రుచి గుజ్జర్ ప్రధానంగా మోడలింగ్, మ్యూజిక్ వీడియోల ద్వారా బాలీవుడ్లో గుర్తింపు పొందింది. కొన్ని ప్రైవేట్ వీడియో సాంగ్స్లో నటించిన ఆమెకు పాపులారిటీ వచ్చింది. 2023 మేన హర్యానాగా నిలిచిన ఈ బ్యూటీ ఈ ఏడాది మే నెలలో జరిగిన కేన్స్ ఫిల్మ్ ఫెస్టివల్లో సందడి చేసింది. ప్రధాని నరేంద్ర మోదీ ఫోటోతో కూడిన నెక్లెస్ ధరించి అందరినీ ఆకర్షించే ప్రయత్నం చేసింది.



'ఖైదీ 2' తర్వాత రజనీ సర్తో


మరో సినిమా చేస్తాను : లోకేష్ కనగరాజ్

తమిళ స్టార్ దర్శకుడు లోకేష్ కనగరాజ్ దర్శకత్వంలో రాబోతున్న తాజా చిత్రం కూలీ. రజనీకాంత్ కథానాయకుడిగా నటిస్తున్న ఈ చిత్రంలో అగ్ర నటులైన నాగార్జున, అమిర్ ఖాన్, సత్తురాజ్, ఉపేంద్ర, షాబిన్ షబీర్, శృతి హాసన్ కీలక పాత్రల్లో నటిస్తున్నారు. ఈ చిత్రం ఆగస్టు 10న ప్రేక్షకుల ముందుకు రానుంది. ఈ సందర్భంగా వరుసగా ప్రమోషన్స్ చేస్తుంది చిత్రయూనిట్. అయితే ఈ మూవీ ప్రమోషన్స్లో భాగంగా ఒక ఇంటర్వ్యూలో పాల్గొన్న లోకేష్ తన అప్ కమింగ్ ప్రాజెక్ట్ల గురించి స్పందించాడు. 'కూలీ' చిత్రాన్ని చూసిన తర్వాత రజనీకాంత్ సారే తనతో కలిసి మరో సినిమా చేయాలని కోరారని లోకేష్ కనగరాజ్ తెలిపారు. అయితే, ఈ కొత్త ప్రాజెక్ట్ 'కూలీ 2' కాదని లోకేష్ స్పష్టం చేశారు. "కూలీ సినిమాకు సరైన ప్రారంభం మరియు ముగింపు ఉన్నాయి కాబట్టి, అది 'కూలీ 2' అయ్యే అవకాశం లేదు" అని ఆయన పేర్కొన్నారు. దీనిబట్టి, రజనీకాంత్, లోకేష్ కాంబినేషన్లో రాబోయే తదుపరి చిత్రం పూర్తిగా కొత్త కథాంశంతో ఉంటుందని తెలుస్తోంది. అయితే ఈ ప్రాజెక్ట్ ఖైదీ 2 తర్వాత ఉంటుందని లోకేష్ వెల్లడించాడు.



వైట్ లైఫ్ ఫోటోగ్రాఫర్గా మారిన మాళవిక

మాళవిక గురించి ప్రత్యేకంగా చెప్పాల్సిన అవసరం లేదు. మాళవిక మోహనన్ 7 ఆగస్టు 1992న ముంబైలో జన్మించింది. ఆమె తండ్రి యుకె మోహనన్ బాలీవుడ్ చిత్రాలకు ప్రసిద్ధ సినీమాటోగ్రాఫర్. తల్లి వీణా మోహనన్. ఆమె ప్రస్తుతం తన స్వస్థలమైన కేరళ బియ్యూర్లో తన కుటుంబంతో నివసిస్తుంది. మాళవిక మోహనన్ హీరోయిన్ గా రాణిస్తుంది. ఈ ముద్దుగుమ్మ 2013 సంవత్సరంలో "బట్టం బోలే" చిత్రంతో మలయాళ చిత్రసీమలోకి అడుగుపెట్టింది. కార్తీక్ సుబ్బరాజ్ దర్శకత్వంలో రజనీకాంత్ హీరోగా తెరకెక్కిన పెట్టా చిత్రంలో నటించి తమిళ అభిమానుల దృష్టిని ఆకర్షించిన నటి మాళవిక మోహనన్. ఆ తర్వాత నటుడు విజయ్ సరసన లోకేష్ కనగరాజ్ దర్శకత్వంలో మాస్టర్ సినిమాలో నటించి అభిమానుల గుండెల్లో స్థానం సంపాదించుకుంది. రీసెంట్ గా దర్శకుడు బి. రంజిత్ దర్శకత్వంలో విక్రమ్ నటించిన "తంగళన్"లో మాళవిక మోహనన్ కీలక పాత్ర పోషించింది. మాళవిక ఈ సినిమాలో డిఫరెంట్ క్యారెక్టర్ చేసి మెప్పించింది. ఇక ఇప్పుడు ప్రభాస్ హీరోగా నటిస్తున్న రాజా సాబ్ సినిమాతో ఈ అమ్మడు బాలీవుడ్ కు పరిచయం కానుంది. ప్రస్తుతం ఈ సినిమా షూటింగ్ జరుగుతోంది. ఈ సినిమా తర్వాత బాలీవుడ్ లో ఈ బ్యూటీ రాణిస్తుందేమో చూడాలి. ఇక ఈ అమ్మడు సోషల్ మీడియాలో చాలా యాక్టివ్ గా ఉంటుంది. తాజాగా వైట్ లైఫ్ ఫోటోగ్రాఫర్ ల మారింది. వైట్ లైఫ్ ఫోటోగ్రాఫర్ అవతార్ లో సోషల్ మీడియాలో కొన్ని ఫోటోలను వదిలింది. ఈ ఫోటోలు నెట్టింట వైరల్ అవుతున్నాయి. ఈ ఫోటోలకు నెటిజన్స్ క్రేజ్ కామెంట్స్ చేస్తున్నారు.



రిలీజ్ కి ముందే రికార్డులు క్రియేట్ చేస్తున్న కింగ్డమ్.. 24 గంటలు కాకముందే

రాడీ హీరో విజయ్ దేవరకొండని వరుస ప్లావులు పలకరిస్తున్నా కూడా ఆయన క్రేజ్ తగ్గడం లేదు. విజయ్ దేవరకొండ సినిమా రిలీజ్ అవుతుంది అంటే ఫ్యాన్స్ ఆ సినిమా కోసం ఎంతో ఆసక్తిగా ఎదురు చూస్తూ ఉంటారు. తాజాగా విజయ్ హీరోగా 'కింగ్డమ్' అనే చిత్రం రూపొందింది.. ఈ సినిమాకు గౌతమ్ తిన్నసూరి దర్శకత్వం వహించా.. నితార ఎంటర్టైన్మెంట్స్ బ్యానర్ పై నాగవంశీ నిర్మించాడే. ఈ చిత్రం జూలై 31న ప్రపంచవ్యాప్తంగా తెలుగుతో పాటు తమిళం, హిందీ భాషల్లో విడుదల కాబోతుంది. ఈ సందర్భంగా మూవీ ప్రమోషన్ కార్యక్రమాలని వేగవంతం చేసింది. ఇప్పటికే కింగ్డమ్ బాయ్స్ అంటూ దర్శకుడు గౌతమ్ తిన్నసూరితో పాటు విజయ్ దేవరకొండ, సందీప్ రెడ్డి వంగా కలిసి ఒక పాడ్ కాస్ట్ని విడుదల చేయగా, అది అందరినీ అలరించింది. మరోవైపు నేడు తిరుపతిలో ట్రైలర్ లాంచ్ వేడుక ప్లాన్ చేశారు. ఇక ప్రీ రిలీజ్ వేడుకని హైదరాబాద్లో జూలై 28న నిర్వహించబోతున్నట్లు ప్రకటించింది. మేకర్స్ సినిమాపై మంచి హైప్ తెస్తున్నారు. జూలై 30న యుఎస్లో ప్రీమియర్ షోలు జరగనుండగా, బుకింగ్స్ ఓపెన్ చేసిన 24 గంటల్లోనే పదివేల టికెట్లు అమ్ముడయ్యాయి. ఈ విషయాన్ని చిత్రబృందమే అధికారికంగా ప్రకటిస్తూ ఓ స్పెషల్ పోస్టర్ కూడా విడుదల చేసింది. కింగ్డమ్ క్రేజ్ చూసి ఫ్యాన్స్ ఫుల్ ఖుష్ అవుతున్నారు. హిందీలో 'సామ్రాజ్య' అనే టైటిల్తో ఈ చిత్రం విడుదల కానుంది. సెన్సార్ బోర్డు ఈ సినిమాకు %ఖాసా% సర్టిఫికేట్ ఇచ్చింది. మూవీ చూసిన బోర్డు సభ్యులు "సినిమా అదిరిపోయిందంటూ" ప్రశంసలు కురిపించారట. విజయ్ దేవరకొండ %-% గౌతమ్ తిన్నసూరి కాంబినేషన్లో వస్తున్న ఈ యాక్షన్ డ్రామా ఈ ఏడాది బాలీవుడ్లో మరో బ్లాక్బస్టర్గా నిలవబోతోందని అభిమానులు నమ్మకంగా ఎదురుచూస్తున్నారు. కాగా, విజయ్ గతంలో 'ఫ్యామిలీ మ్యాన్' తరహా పాత్రలు చేయగా, ఇప్పుడు కొంత గ్యాప్ తీసుకుని, మళ్లీ యాక్షన్ ఫుల్ అవతార్లో 'కింగ్డమ్' తో స్క్రీన్ పై సందడి చేయబోతున్నాడు. 'మళ్లీ రావా', 'జెర్నీ' లాంటి క్లాసిక్స్ రూపొందించిన గౌతమ్ తిన్నసూరి ఈ సినిమాను ఎవరు ఊహించని విధంగా యాక్షన్ ఎంటర్టైన్ గా తీర్చిదిద్దారు.

మిరాయ్ ఫస్ట్ సింగిల్ వచ్చేసింది.. వైబ్ ఉంది బేబీ



హనుమాన్ లాంటి బ్లాక్ బస్టర్ తర్వాత తేజ సజ్జ నటిస్తున్న మరో పాన్ ఇండియా చిత్రం 'మిరాయ్'. కార్తీక్ ఘట్టమనేని దర్శకత్వం వహిస్తున్న ఈ చిత్రంలో మంచు మనోజ్ విలన్ గా నటిస్తున్నారు. రితికా నాయక్ హీరోయిన్. సెప్టెంబర్ 5న ఈ చిత్రం ప్రపంచ వ్యాప్తంగా 8 భాషల్లో రిలీజ్ కానుంది. ఈ నేపథ్యంలో తాజాగా ఈ సినిమా నుంచి ఫస్ట్ సింగిల్ని విడుదల చేశారు మేకర్స్. 'వైబ్ ఉంది బేబీ' అంటూ సాగే ఈ పాటకు కృష్ణకాంత్ లిరిక్స్ అందించగా, అర్జున్ మాలిక్ ఆలపించారు. తేజ సజ్జ అదిరిపోయే స్టైపులేసి ఆకట్టుకున్నారు.